
(ತಿಳಿನಗೆಯ ಕಾರಂಜಿ) 
ಸೆಂಪುಟ ೩ ಏಪ್ರಿಲ್‌ ೮೬ ಸಂಚಿಕೆ ೭ 


ಅದು ಅಶಬ್ದ, ಅಸ್ಪರ್ಶ, ಅರೂವ, ಅವ್ಯಯ, ಅರಸ ಅಗಂಧ. ಅನಾದಿ, 
ಅನಂತ, ಎಂದರಿತವನು ಮೃತ್ಯು ಮುಖದಿಂದ ಬಿಡುಗಡೆ ಹೊಂದುವನು. 
ಕೆರ 





ನಾವು ಸತ್ಯವನ್ನು ಇಂದ್ರಿಯಗಳ ಮತ್ತು ಮನಸ್ಸಿನ ಮೂಲಕ ಹುಡುಕುತ್ತೇವೆ. 
ಅಸತ್ಯವಾದುದರಿಂದ ಸತ್ಯವನ್ನು ನಿರ್ಧರಿಸಿದರೆ. ತಪ್ಪಾಗುವುದು ಸಹಜ, ಸತ್ಯವು 
ಎಂದೂ ಒಂದೇ, ಇಂದ್ರಿಯ ಮನಸ್ಸುಗಳಿಗೆ ಅತೀತವಾದದ್ದು. ಅದರ ಅನುಭವವೇ 
ಮರಣವನ್ನು ಗೆಲ್ಲುವುದು ಎಂದು ನಾವು ಕರೆಯುವ ಸ್ಥಿತಿ, 


ರಕ್ತಾಕ್ಷಿ-ಕ್ರೋಧನ ಕೊನೆಗೊಳ್ಳುತ್ತಾ ಬಂದಿದೆ. ಇದುವರೆಗೆ ನಾವು ಹೊತ್ತ 
ಭರವಸೆಗಳೆಲ್ಲಾ ಗಾಳಿಪಾಲಾಗುತ್ತಾ ಬಂದಿದೆ. ಪ್ರಬಲ ರಾಷ್ಟ್ರಗಳ ಆಟ ಬದಲಾಗ 
ಲಿಲ್ಲ. ಹಿಂದುಳಿದವು ಮುಂದೆ ಬರಲಿಲ್ಲ. ಕ್ಷೋಭೆ ಹೆಚ್ಚುತ್ತಿದೆ. ನಮ್ಮ ನಾಡಿ 
ನಲ್ಲಿ ನಾವೇ ದೂರದವರು, ಬೇರೆಯವರೇ ಇಲ್ಲಿ ಪ್ರತಿಷ್ಠಿತರು ಎನ್ನುವಂತಹ ಗತಿ. 
ಕರ್ಣಾಟಕದ ಮುಖ್ಯಮಂತ್ರಿ ಪದವಿ. ಪಂಜಾಬಿನ ಅನಿಶ್ಚಿತತೆ, ಸಿಂಹಳ ತಮಿಳರ 
ಹಗರಣ, ಏರುವ ಬೆಲೆಗಳು, ಬರ, ಇವುಗಳ ರಂಗು, ರಂಗೇರುತ್ತಿದೆ, ಭಾರತೀಯತೆ, 


ಭಾರೀ ಡಿಸ್ಕೌಂಟ್‌ ಮಾರಾಟಕ್ಕಿದ್ದರೂೂ ಯಾರಿಗೂ ಬೇಕಿಲ್ಲ. ಎಲೆಕ್ಟ್ರಾನಿಕ್‌ 
ಕಂಪ್ಯೂಟರುಗಳು ನಮ್ಮೆಲ್ಲರ ಸಮಸ್ಯೆಗಳನ್ನು ಹೇಗೆ ಬಗೆ ಹರಿಸಿಯಾವು? ಛಿದ್ರತೆಗೆ 
ತೇಪೆ ಹಾಕಿದರೆ ಐಕಮತ್ಕವೇ ? 


ಅರವತ್ತನೆಯ ಸಂವತ್ಸರಾರಂಭ, ನಾಡಿನ ಸಂಪತ್ತನ್ನು ಅಕ್ಷಯವಾಗುವಂತೆ 
ಮಾಡಲಿ. ಆಧುನಿಕ ವಿಜ್ಞಾ ನದ, ಲೋ-ವೋಲ್ಟೇಜ್‌ ಕರೆಂಟಿಗೆ ವಿವೇಕದ 
ಟ್ರಾನ್ಸ್‌ಫಾರ್ಮರ್‌ ಚೇತನ ವೀಯಲಿ. 





ಎ. ಆನಂದ 
ರಂಗನ ತಿಟ್ಟನಲ್ಲಿ ಮೊಸಳೆಗಳಿಲ್ಲ. 
ಸಂದಿ 
ಇದನ್ನ ಮೊಸಳೆಗಳಿಗೆ ಅಧಿಕೃತವಾಗಿ ತಿಳಿಸಬೇಕು! 
* ೫ ಷಿ 
ಕೇಂದ್ರ ಬಜೆಟ್‌ ಶೀರ್ಷಿಕೆ; 
“ಬಿಸಿ ತಟ್ಟಿದ ಹವಾನಿಯಂತ್ರಣ”! 
ಸೇ ಸೆ & ತೇ ಹೇ 
ಅರ್ಜಿ ಕೊಟ್ಟ ತಕ್ಷಣವೇ ರೇರ್ಷ ಕಾರ್ಡ್‌ 
—ಪತ್ರಿಕೆ 


ವ ವ 
ರಾಮ (ಕೃಷ್ಣ) ರಾಜ್ಯ ! 
ತೆ ಸೇ ಶೇ ಸ ೫ 


ಇನ್ನು ಮುಂದೆ ವೈದ್ಯರು ತಮ್ಮ ಡಿಗ್ರಿ ಸರ್ಟಿಫಿಕೇಟುಗಳ ಜೊತೆಗೆ ಅಂಕಪಟ್ಟಿ 
ಗಳನ್ನೂ ತೋರಿಸಬೇಕು ಎಂಬುದು ಶುದ್ಧ ಕುಹಕ! 
ತಃ ಸೇ 3 # 
ಮಾರ್ಟಿನ ನವ್ರಟಿಲೋವ ವೆಟ್ಟಿಗೆಯಿಂದ ಪಿಸ್ತೂಲು ವಶ 


ಸುದಿ 
ಅವರ ವಿರುದ್ಧ ಆಡುವವರು ಈಗ ಹುಶಾರಾಗಿರಬೇಕು ! 


1 ತೆ ತೆ ರ & 

ಕಿರಿಯ ವಯಸ್ಸಿನಲ್ಲಿಯೇ ಹೆಚ್ಚಿದ ಪ್ರೇಮ ಪ್ರಕರಣಗಳು. 


ಚೀನಾ ಸುದ್ದಿ 
ಸುದ್ದಿ ಪ್ರಾಚೀನ! 
೩ ಇ ಈ 2. | 
ಈ ವರ್ಷ ರಾಜ್ಯದಲ್ಲಿ 150 ಹೊಸ ಆಸ್ಪತ್ರೆಗಳ ಸ್ಥಾಪನೆ. 
೨-ಶೀರ್ಷಿಕೆ 


ಡಾಕ್ಟರುಗಳ ಸ್ಮಾಪನೆ ಯಾವಾಗಲೋ? 


ಸೆ ಜೇ ತೇ ೫ ಹ 
ಅಂಚೆ ಇಲಾಖೆಯಲ್ಲಿ ಕನ್ನಡದ ಬಗ್ಗೆ ಅಲಕ್ಷ; ಕೇಂದ್ರಕ್ಕೆ ಪತ್ರ 


ಎಳಿ 
ಸುದ್ದಿ 


ಅವರಿಗೆ ಅದು ಅರ್ಥ ಆಗುತ್ತೋ ಇಲ್ಲವೋ? 


ಜೇ %* ಚೇ ೫ ಖಃ 


ನಮ್ಮ ಓದುಗರಿಗೆಲ್ಲ ವರ್ಷ ಪೂರ್ತಿ ಬೆಲ್ಲದ ಸಿಹಿ ಮಾತ್ರ ಇರಲಿ ಅಂಶ 
ಅಪರಂಜಿ ಹಾರೈಸುತ್ತಾಳೆ ! 


ತಃ 1 % ಹ ತ 

ನನ್ನವಳು ಮತ್ತು ಜಗಳ 


ದುಂಡಿರಾಜ್‌ 
ಒಮ್ಮೆ ನಮ್ಮ ನೆನಪಾಯಿತು 
ಮಾಮೂಲಿ ಜಗಳ ಉಂಡು ಮಲಗಿದ ಮೇಲೆ 
ಎಷ್ಟು ಹೊತ್ತಾದರೂ ನಿಲ್ಲ ಬಹುದೆಂದು ಕಾದೆ 
ಮುಗಿಯಲಿಲ್ಲ ಅಡಿಗೆಯೇ ಆಗಲಿಲ್ಲ! 





ಡ್ಯೂ 


“ಎಲ್ಲಾರ್ಗೂ ಒಂದೊಂದು ಬಿಟ್ಟೀ.ಕಲರ್‌ ಟೀವೀ ಅಂತ ಬಜೆಟ್‌ ಭಾಷಣದಲ್ಲಿ 
ದೇಳೇ ಇಲ್ವಲ್ಲಾರೀ. ಪಕ್ಕದ್ಮನೆ ಪಾರ್ವತಮ್ಮ ತಮಾಷೆಗೆ ಹೇಳಿರ್ಹೋದು 
ಅಂತೀರಾ !” 





ವಿಪರ್ಯಾಸ 
— ಕೆ. ಪಿ, ಸೀತಾರಾಮ 
ಗೆಳೆಯ, 
ನೀ 
ಈ ಕಲಿಗಾಲದಲಿ 
ಹಿಮಾಲಯದ ತಪ್ಪಲಲಿ 
ಕಣ್ಮುಚ್ಚಿ 
ಒಂಟಿ ಕಾಲಲಿ 
ನಿಂತು 
ತಪವ ಮಾಡಿದ್ದು, 
ಜಠಾಧಾರಿಯಾದ 
ಆ 
ಶಿವನಿಗಾಗಿ ಅಲ್ಲ! 
ತಪೊ ಭಂಗ ಮಾಡ ಬರುವ 
ಅಪ್ಪರೆಗಾಗಿ 
ಎಂಬುದು 


ಯಾರಿಗೂ ಗೊತ್ತಿಲ್ಲದ್ದು! 


ಮಾ 


ಇ, ಡಿ, ನರಹರಿ 





(ಶಿಶುನಾಳ ಶರೀಫ ಸಾಹೇಬರಿಗೆ ಸಲಾಮು ಹಾಕಿ) 


ಬೀರಿನ ದಾಹವು ತೀರಿದ ಬಳಿಕ 
ಬಾರಿನ ಚೇರಲ್ಲಿ ಕೂರುವುದ್ಯಾಕೊ 
ತಾಸು ತಾಸಿಗೆ ಕಾಸನ್ನು ಹೀರುವ 
ಸೀಸೆಯ ಆಸೆ ನಿನಗ್ಯಾಕೊ...... 


ಗುಂಡು ಹಾಕಿದ ಗಂಡ 

ಕಂಡು ಹೆಂಡತಿ ಬಂದು 

ಕಂಡದ್ದು ಕೈಗೆತ್ತಿ ಬಡಿದಳಲೊ 

ಉಂಡಿದ್ದ ತಂದೂರಿ, ಬಿರಿಯಾನಿ, ಚಾವುಗಳು 
ಬಂಡೆದ್ದು ಗಂಟಲಲ್ಲಿ ನಿಲ್ಲುವುದ್ಮಾಕೋ........ 


ಅಯ್ಕೋ! ಗೋವಿಂದಾ! ಬೀರಿನ “ಸೇವ”ಕ* 
ಇಂದೂ ಬಾರಲಿ ಬಂದು ಕುಂತಾನ್ಯಾಕೊ? 
ನಮ್ಮೂರ ಮನೆಹಾಳ, ಪುಂಡನ ಭಯದಿಂದ 
“ಗುಂಡು? ಗೋವಿಯ ಸಂಗ ಕುಂಡ್ರುವುದ್ಕಾಕೋ ....... 





( * “ಸೇವಕ - ಸೇವಿಸುವವನು) 

ಅದೆ 


4s) 


ನಿಯಂ ಚುನಾವಣೆ 


—ಅಶೋಕ್‌ 


ಮುಗಿಲು ಹಳ್ಳಿ ಎಂದಿಗಿಂತಲೂ ಹೆಚ್ಚು ಖುಷಿಯಾಗಿದೆ. ನೂತನ 
ಯುಗಕ್ಕೆ ಅಣಿಯಾಗಿ ನಿಂತಿದೆ. ಒದ್ದರೆ ಅಳಲಿಕ್ಕೆ ಬಾರದ ಹುಡುಗಿಯರೆಲ್ಲಾ 
ಚೂಡಿದಾರ್‌ ಹಾಕಿಕೊಂಡು, ಮರವೆನೇರದ ವಾನರಗಳಂತೆ "ಹಾಯ್‌ 'ಹಾಯ್‌' 
ಎಂದುಕೊಂಡು ಹಲ್ಲು ಕಿಸಿಯುತ್ತಾ ಬೀದಿಯಲ್ಲೇ ತಮ್ಮ ಇಲ್ಲದ ದೇಹ 
ಸೌಷ್ಮವ ಮೆರೆಸುತ್ತಿದ್ದಾರೆ. ನಿರಕ್ಷರಿಗಳಾದವರೆಲ್ಲಾ ಕ್ಕಾಪಿಟೇಷನ್‌ ಬಲದಿಂದ 
ಇಂಜಿನೀರುಗಳಾಗಲು, ಡಾಕ್ಟರಾಗಲು ಹವಣಿಸುತ್ತಿದ್ದಾರೆ. ಹೊರ ಪ್ರಾಂತ 
ಗಳಿಂದ ಬಂದವರು ಹಣವನ್ನು ಸುರಿದು ಏನೆಂದರೆ ಆ ಡಿಗ್ರಿಯನ್ನು ಕೊಳ್ಳಲು 
ಹವಣಿಸುತ್ತಿದ್ದಾರೆ. ಅಪಹರಣಗಳು ಗಲ್ಲಿಗೊಂದು ಗಟಾರಕ್ಕೊಂದು, ದರೋಡೆ 
ಗಳು ವಾರಕ್ಕೆ ಮೂರು ನಡೆಯುತ್ತಿವೆ. ಇಪ್ಪತ್ತೊಂದಲ, ಇಪ್ಪತ್ತುಮೂರನೇ 
ಶತಮಾನಕ್ಕೆ ಮುಗಿಲು ಹಳ್ಳಿ ಅಣಿಯಾಗಿದೆ. 


ಮೊನ್ನೆ ನೂರು ದೊಂಬಿ ರಸ್ತೆಯಲ್ಲಿ ಒಬ್ಬ ಲಾರಿ ಕ್ಲೀನರ್‌ ಒಬ್ಬ ವ್ಯವ 
ಹಾರಸ್ತನಿಗೆ ಹೇಳುತ್ತಿದ್ದ. 


“ಅಣ್ಣಾ, ಎಳ್ನು ಸಾವರಕ್ಕೆ ಅಡಚಣೇನೆ? ಇಗಾ ಒಂದು ಲಾರಿ. ಅದ್ರಗೆ 
ಅಕ್ಕಿ ಲೋಡು, ನಾಕ್ಸಾವ್ರ ಕ್ಕಾಸಂ ತತ್ತಾ. ಬಾಡ್ಸೆ, ಅಕ್ಕಿ ರೊಕ್ಕ, ಎಲ್ಲಾ 
ನಾನೇ ಕೊಟ್ಟಂತಿನಿ. ಇನ್ನು ಹತ್ತು ದಿನಕ್ಕೆ ಹತ್ಸಾವು ನಿನ್ನ ಪಾದಕ್ಕೆ ತಂದು 
ಕೊಡ್ತೀನಿ. ಹಳೇಪ್ಯಾಟೆ ದುರ್ಗ ವ್ವನಾಣೆ. 


ಹತ್ತು ವರ್ಷದ ಕೆಳಗೆ ಹಮಾಲಿ ಮಾಡುತ್ತಿದ್ದವ, ನನ್ನ ಶಿಷ್ಯ, ಈಗ 
ಜಾಲಿ ಕಾವಲು ಸ್ಟುಡಿಯೋದಲ್ಲಿ ಸಿನಿಮಾ ನಿರ್ಮಾಣದಲ್ಲಿ ತೊಡಗಿದ್ದಾನೆ. 


ಹೇಳಿದ ಅವನು “ತಗೈಣ್ಣ ಯಾತ್ರ ಕತೆ ಬರೀತಿ? ಸಾಯಿತ್ಯದಗೆ 
ಏನೈತೇ, ಹಂಗೆ ಹಂಗೆ ವ್ಹಿಸ್ಕಿ ಮಾಡಿಧಂಗೆ ಗರಂ ಮಾಡ ಒಂದು ಕತೆ 
ಬರ್ಕೊಡು, ತಗೋ ಒಂದು ಕಟ್ಟು ಬೀಡಿ” 


ಇಂಥಾ ಕೊಂವೆಯಲ್ಲಿ ಜಗತ್ತಿನ ಮೂಲೆ ಮೂಲೆಗಳಿಂದ ಬರುವ ಜನರ 
ಕ್ಕಾಪಿಟೇರ್ಷ ದುಡ್ಡಿನಿಂದ ವಿದ್ಮಾ ಮೇರು ಸಂಸ್ಥೆಯಾದ ಸ್ವಪ್ನಸುಂದರಿ 

ಫೌಂಡೇಷನ್‌ ಕಟ್ಟಿದ ಮಹನೀಯರಿದ್ದಾರೆ. ಅವರು ಸಾಹಿತ್ಯದಲ್ಲಿ ಏನೋ 
ಇರಬೇಕು ಎಂಬ ಅನುಮಾನದಿಂದ ಮುಗಿಲುಹಳ್ಳಿ ಅಧೇನಿಯಂ ಎಂಬ ಸಂಸ್ಥೆ 
ಯನ್ನು ಸ್ಥಾಪಿಸಿದ್ದಾರೆ... ಅದಕ್ಕೀಗ ವರ್ಷಕ್ಕೆ ಐವತ್ತುಸಾವಿರ ಗ್ರ್ರಾಂಟು, 
ಅಬ್ಬಾ, ಎನ್ನಬೇಡಿ, ಒಂದು ಮೆಡಿಕಲ್‌ ಸೀಟಿನ ಕ್ಯಾಪಿಟೇಷನ್‌ ಫೀಸಿನ ಅರ್ಧ 
ದಷ್ಟೂ ಅಲ್ಲದ ಚೊತ್ತೆ, ತುಕಾಲಿ, ಅಮೌಂಟು ಕ್ಯಾಂಪರನ ಭಯೋತ್ಪಾದಕರ 
ಶಾಲೆಗೆ ಒಂದು ವಾರಕ್ಕೆ ಕೂಡಾ ಸಾಕಾಗುವುದಿಲ್ಲ. ಆದರೆ ಐವತ್ತು ಸಾವಿರ ಬಿಟ್ಟಿ 
ಬರುವುದಿಲ್ಲ ಎಂದು ನಮೆಗೆಲ್ಲಾ ಗೊತ್ತಾಗಿದೆ. ಅದು ಖರ್ಚೂ ಬೀಳುತ್ತಿದೆ. 
ಹೇಗೆ ಯಾತಕ್ಕೆ ಎಂದು ಕೇಳಲು ನೀವಾರು ನಾನಾರು ? 

ಮುಗಿಲು ಹಳ್ಳಿಯ ಮಾಜೀ ಸ್ವಪ್ನಸುಂದರಿ ಚಂದ್ರಮುಖಿಯೇ ಅಥೆಃ 
ನಿಯಂನ ಪ್ರೆಸಿಡೆಂಟ್‌. ಅಧೇನಿಯಂನ ವ್ಯವಹಾರಗಳನ್ನು ನೋಡಿಕೊಂಡು ಹೋಗುವ 
ವನು ಪದ್ದು. ಯಾವ ಪದ್ದು ಎಂದು ನಿಮಗೆ ಗೊತ್ತಿಲ್ಲದಿದ್ದರೆ ಹೇಳುತ್ತೇನೆ. 
ಅವನು ಚಂದ್ರಮುಖಿಯ ಆಫೀಸ್‌ ಬಾಯ್‌. ಕಾಫಿ, ಟೀ, ಊಟಗಳನ್ನು ಸಪ್ಲೈ 
ಮಾಡುತ್ತಾನೆ. ಅವಳು ಯಾವಾಗ ಎಲ್ಲಿ ನೆನಸಿದರೆ ಅಲ್ಲಿ ಹಾಜರಾಗುತ್ತಾನೆ. 


ಕಳೆದ ಡಿಸೆಂಬರ್‌ನಲ್ಲಿ ಚಂದ್ರಮುಖಿ ವ್ರೊ॥ ಅಶೋಕರನ್ನು ಕರೆಸಿ, ಒಂದು 
ಸಂಕಲನವನ್ನು ಬರೆದು ಹೊರತರಬೇಕೆಂದು ಅಪ್ಪಣೆ ನೀಡಿದಳು. ಸಂವಾದಕ 
ಎಂದು ಪದ್ದು ಹೆಸರು ಇರಬೇಕೆಂದು ೩೮6 ಮಾಡಿದಳು. ಆಶೋಕರು ಚಂದ್ರ 
ಮುಖಿ ಸಂಪಾದಕಿಯಾದರೆ ಆ ಕೆಲಸಕ್ಕೆ ಸಿದ್ದ ಪದ್ದು ಹೆನರು ಬಿಲ್‌ಕುಲ್‌ 
ಆಗುವುದಿಲ್ಲ ಎಂದರು. "ಇದು ನನ್ನ ಅಪ್ಪಣೆ, ಮಾಡಲೇ ಬೇಕು' ಎಂದಳು, 
ಚಂದ್ರಮುಖಿ: 


ಅಶೋಕರು ನಿರಾಕರಿಸಿದರು. 


ಅಶೋಕರು ಹೊರಕ್ಕೆ ಹೋದೊಡನೆ ಅವಳು ಕ್ಲಿವ್ಪಿರುವ ಪ್ಲೈವುಡ್‌ 
ೂಟ್ಲಿಗೆ ಒಂದು ಹಾಳೆ ಸೇರಿಸಿ ಬರೆದಳು. 


1s ಗಲ 

ಹಿಟ ಆಸ್ಪ 
೧) ಪ್ರೊ॥ ಅಶೋಕ್‌ (ಕೃತಘ್ನ) 
೨) ಅವನ ಎಲ್ಲಾ ಬೆಂಬಲಿಗರು. 


೧೧೨ 


೩) ವದ್ದೂ ವಿನ ಅಧ್ಯಕ್ಷಗಿರಿ ವಿರೋಧಿಸಬಹುದಾದ ಎಲ್ಲರೂ, 

ಸಂಪಾದಕತ್ವಕ್ಕೂ, ಆಧ ಕ್ಷಗಿರಿಗೂ ಏಸುಸಂಬಂಧ! ಆದರೆ ಮಿತ್ರರೇ 
SS ಯೋಚಿಸುವವರು ಇಲ್ಲವೇ ಇಲ್ಲ; ಏಕೆಂದರೆ ವೈಜ್ಞಾನಿಕ 
ಪೆದದೇ ಅಡೆ ಫ್ಲನಿಕ. ಯಾರಿಗೂ ಯಾತಕ್ಕೂ ಬಾರದ ಸರಕನ್ನು, ಈಗಿನ 


ಕಾಲದಲ್ಲಿ ದೈಜ್ಞಾ ನಿಕ ಎಂದುಬಿಟ್ಠ ರೆ, ಖಂಡಿತಾ ಮಾರಾಟವಾಗುತ್ತದೆ. ಚಂದ್ರ 
ಮುಖಿಯ Ap ಚನೆ ಇಷ್ಟೇ. ಸಂಪಾದಕತ್ವ ಪದ್ದುವಿಗೆ ಸಾಧ್ಯವಿಲ್ಲ ಆದುದ 
ರಿಂದ ಅವನನ್ನೇ ಅಧ್ಯಕ್ಷನನ್ನಾಗಿ ಮಾಡಿದರೆ, “ಎವತ್ತು ಸಾವಿರದ ಆಶೆಗೆ ಸಂಪಾ 
ದಕತ್ವವನ್ನು ಕೊಡಲು ಸಿದ್ಧರಾಗಿರುವರು ಬೇಕಾದಷ್ಟು ಜನ ಹುಟ್ಟುತ್ತಾರೆ. 
ಅಲ್ಲದೆ ವೈಜ್ಞಾ ನಿಕವಾಗಿ ಕಪೋತ ಸಾಂಗತ್ಯವನ್ನು ಸಂಪಾದಿಸಿದವರು ಯಾರು 
ಇಲ್ಲ, ಅವಳು ಪ್ರೈಮರಿ ಸ್ಕೂಲಿನಲ್ಲಿ ಓದುತ್ತಿದ್ದಾಗ ಆದು ಪರ್ಕ ಪುಸ್ತಕದಲ್ಲಿ 
ಇತ್ತು. ಅದನ್ನೇ ಮ್ಮಾ ವ್‌ಲಿಥೋ ಪೇಪರಿನಲ್ಲಿ ಪ್ಲ ಶಂಟ್‌ ಮಾಡಿಸಿ, ಆದರ ಮೇಲೆ 
ಹದಿಹರೆಯದ ಹುಡುಗಿಯ ಚಿತ್ರ ಹಾಕಿ ಬಿಟ್ಟರೆ ಘನವಾಗಿರುತ್ತದೆ. ಈ 
ಅರೋಕನದೇನು ಚುಂಗು. ಏನೋ ಆಫೀಸಿಗೆ ಬರುವ ಕಾಗದ ಓದಿ ಉತ್ತರ 
ಬರೆದು ಸೈನ್‌ ಹಾಕಲು ಇಡುತ್ತಾನೆ ಅಂತ ಕರೆದು ಹೇಳಿದರೆ ಲೋಟ್‌ ಅಂದನೋ. 
RE ತ್ತೇನೆ ; ನಾನು ಒಲಿದರೆ ನಾರಿ ಮುನಿದರೆ ಮಾರಿ. ಕೆರಳಿರುವುದರಿಂದ 
ಹೆಮ್ಮಾರಿ ಅಶೋಕನನ್ನು ಇಡೀ ನುಂಗಿಬಿಟ್ಟೇನು ಎಂದುಕೊಂಡಳು. 


ಇತ್ತ ಚಂದ್ರಮುಖಿ ಅರೋಕರಿಗೆ ಕೊಟ್ಟ ಅಪ್ಪಣೆ ಲೀಕ್‌ ಆದ ಕ್ಲೋರಿನಿ 
ನಂತೆ ಸ್ವಪ್ನಸಂದರಿ ಕಾಲೇಜಿನ ಕ್ಕಾಂಪಸ್ಸಿನಲ್ಲಿ ಹರಡಿತು. 


ಚಂದ್ರಮುಖಿಯೋನೋ ಪ್ರಿನ್ಸಿಪಾಲ್‌. ಪದ್ದು ಯಾರು? ಅವನಿಗೆ 
ಸಂವಾದಕ ಪಟ್ಟ ಕೊಡಿಸಲು ಇವಳಿಗೇನು ಆತುರ? ಕಳೆದ ವರ್ಷಗಳ ಗ್ರಾಂಟುಗಳು 
ಏನಾದವು? ಚಂದ್ರಮುಖಿಗೆ ಸೈಟರ್‌ ಕೊಡಿಸಿದವರು ಯಾರೆಂದುಗೊತ್ತು. 
ಅವಳ ಕಾರು ಎಲ್ಲಿಂದ ಬಂತು? ಅಥೇನಿಯಂ ಗ್ರಾಂಟ್‌ ಇರುವುದು ಇವಳು 
ಕಾರು ಕೊಳ್ಳುವುದಕ್ಕೇನು? ಏನು ಪದ್ದು ಕಾರು ಕೊಡಿಸಿದನೋ ? 


“ಬೇಕಾದ್ದಾಗ್ಗಿ, ಇವಳನ್ನ ತಗೀಬುಕು.'' ಎಂದು ಹಲವರು ಗೊಣಗಿದರು. 


SN 


“ಹೆಂಗೆ ತಗಿತಿರಲೇ?” 


ಅವರೆಲ್ಲರೂ ಆಥೇನಿಯಂನ ಬದಲಾದ ನಿಯಮಗಳನ್ನು ನೋಡಿದರು, 
ಅದರಂತೆ ಚಂದ್ರಮುಖಿಯನ್ನು ಅಲುಗಾಡಿಸಲು ಯಾವ ಅವಕಾಶವೂ ಇಲ್ಲ. 

ಅಧೇನಿಯಂ ಸಾಹಿತ್ಯ, ಕಲೆಗಳಿಗೆ ಮುಡುಪಾದ ಸಂಸ್ಥೆ. ಅದರ ಅಧ್ಯಕ್ಷರು 
ಸಾಹಿತಿಗಳೋ ಕಲಾವಿದರೋ ಇರಬೇಕು. ಕಳೆದ ವರ್ಷದ ಗ್ರಾಂಟು ಖರ್ಚಾಗಿದೆ, 
ಚಟುವಟಕೆಗಳೇ ಇಲ್ಲ. ಚಂದ್ರಮುಖಿ ಅಸಾಹಿತಿ, ಅಕಲಾವಿದೆ. ರಾಜೀನಾವೆಂ 


ಕೊಡಲಿ. 


ಅಧೇನಿಯಂ ಆಡಳಿತ ಮಂಡಳಿಯ ಸದಸ್ಯರಿಗೆ ಇದೇ ಛಾನ್ಸ್‌ ! ಎಂದು 
ಹೊಳೆಯಿತು, ಅವರೆಲ್ಲರೂ ಅವಳ ಮನೆಗೆ, ಆಫೀಸಿಗೆ ಯಾವಾಗಲೆಂದರೆ ಆಗ 
ಮುತ್ತಿಗೆ ಹಾಕಲಾರಂಭಿಸಿದರು. ಈಗಲಾದರೂ ಬಾಡಿಹೋದ ದೇಹಕಾಂತಿಯ, 
ನೆಟ್‌ ಹಾಕಿದ ಜಡೆ ಮುಡಿಯ, ಹಿಂದೆಂದೋ ಹಲವು ಜನರನ್ನು ಮೋಹಗೊಳಿಸಿದ 
ನಗೆಯ ಚಂದ್ರಮುಖಿಯ ಸಾನ್ನಿಧ್ಯ, ೩167೩1 ಹುಟ್ಟಿ ದಮೇಲೆ ಒಮ್ಮೆ ಸಿಕ್ಕುವ 
ಹಾಗಾಯಿತಲ್ಲ! 


ಚಂದ್ರಮುಖಿ, ಆಫೀಸ್‌ ಸೂಪರಿಂಟೆಂಡೆಂಟ್‌ ಎರಗುಂಟೆಯವರ ಸಹಾಯ 
ದಿಂದ, ಫೌಂಡೇರ್ಷ ಅಧ್ಯಕ್ಷರಿಗೊಂದು ವತ್ತ ಖರೆಸಿದಳು, ಗೆ! ಮಾಕುಂಟೆ 
ಬಿಸಾಟವ್ಸನವರಿಂದ. 
ಮಾನ್ಕರೇ, 


ಚುನಾವಣೆಗಳಲ್ಲಿ ಗೆಲುವಿನ ಸಂಭವನೀಯತೆಯೇ ಇಲ್ಲದ ಹತಾಶೆಯಿಂದ 
ಅಧೇನಿಯಂ ಅಧ್ಯಕ್ಷೀಯ ವಿರೋಧಿಗಳು ಅವಳು ಅಸಾಹಿತಿ ಅಕಲಾವಿದೆ ಎಂಬ 
ದೂರಿತ್ತಿದ್ದಾರೆ. ಶ್ರೀ ವದ್ದು ಅವರು ಹಲಮುಖದ ಒರವಣಿಗೆಯಲ್ಲಿ ಖ್ಯಾತರು. 
ಈ ಕೆಲಸಕ್ಕೆ ಬರುವ ಮುನ್ನ ಸಿನಿಮಾ ಜಾಹಿರಾತು ಬೋರ್ಡ್‌ ಬರೆಯಲು 
ಪೇಂಟ್‌ ಡಬ್ಬಿ ಒದಗಿಸುತ್ತಿದ್ದರು. ಈಗಲೂ ಆಫೀಸಿಗೆ ಬರುವ ಕಾಫಿ ಪೌಚರ್‌ 
ಗಳನ್ನು ಅವರೇ ಬರೆಯುತ್ತಿದ್ದಾರೆ. ವಿರೋಧಿಗಳು ಅಧ್ಯಕ್ಷ ಪದವಿಗೆ ಅರ್ಹ 
ಅಭ್ಯರ್ಥಿಯನ್ನೇ ಆರಿಸದ ಈ ವಿಷಪೂರಿತ ಪ್ರಚಾರ ಆರಂಭಿಸಿದ್ದಾರೆ ಬಹುಶಃ 
ಪ್ರೊ ಅಶೋಕ್‌ ಅವರ ಅಭ್ಯರ್ಥಿ, ಈ ಪರಮ ಸ್ವಾರ್ಥಿಯು ಎಂ.ಎ, ಪದವೀಥರ 
ನಾಗಿರುವುದರಿಂದ ಇವನು ಶ್ರಮಿಕ ವಿರೋಧಿ. ಮೇಲಾಗಿ ಇವನು ಹಿಂದು. 
ಆದುದರಿಂದ ಪ್ರತಿಗಾಮಿ, ಆದುದರಿಂದ ಜಾತೀಯಂವಾದಿ, ಆದುದರಿಂದ ಕೋಮು 
ವಾದಿ, ನೀವು ಯಾವ ನಿರ್ಣಯವನ್ನು ತೆಗೆದುಕೊಳ್ಳಕೂಡದು. ಎಮ್ಮೆಹಟ್ಟಿ 
ಕಲ್ಲೇಶನಾಣೆ. 


ಇಂತೀ ನಿಮ್ಮ ವಿಶ್ವಾಸಿ 
ಮ! ಬಿಸಾಟಪ್ಪ 

0S 
ಹೇಜಿನಲ್ಲಿ ಹಾಕಿದಾಗ ಮುಗಿಖುಹಳ್ಳಿ ಎಚ್ಚೆತ್ಲಿರಂ. ುತದಾರರು ಯಾರು ? 
ಆಭೃ್ರರ್ಧಿ ಯಾರು ? ಚುನಾವಣೆ ಎಂದು? ಸಾಹಿತ್ಯ ಎಂದರೇನು? ಅದಕ್ಕೆ 
ಗ್ರಾಂಟ್‌ ಯಾಕೆ ಬೇಕು? 


4 ೪ 4 ಆ ವಿ pe 

ಕರ್ಣವಿಶಾಚಿ ಭಟ ಭಟ" ಪತ್ರಿಕೆಗಳು. ಈ ಪತ್ರವನ್ನು ಫ್ರಂಟ್‌ 
pee 
೪೨; 


ಪುರಸಭಾ ಸಭೆಯಲ್ಲಿ ಈ ವಿಷಯ ಎದ್ದಾಗ, ಅಧ್ಯಕ್ಷರು ಇದು ನಗರದ 
ಆರೋಗ್ಯ, ರಸ್ತೆ, ನೀರು ಸರಬರಾಜು, ಬಿಲ್ಲಿಂಗ್‌ ನಿವೇಶನ, ಒಳಚರಂಡಿ ಇದಾ 
ವುದಕ್ಕೂ ಸಂಬಂಧಿಸಿಲ್ಲವೆಂದು ಆ ಪ್ರಶ್ನೆಗೆ ಅವಕಾಶಕೊಡಲಿಲ್ಲ. ವಿರೋಧ ಪಕ್ಷದ 
ವರು ಸಭೆಗೆ ಬಂದೇ ಇರಲಿಲ್ಲ. ಕೆಲವರು ಇದಕ್ಕು, ಎ ಜನಜೀವಕ್ಕೂ, ಶಾಂತಿ 
ಸುವ್ಯವಸ್ಥೆ ಗೂ ಯಾಕೆ ಸಂಬಂಧವಿರಬಾರದು ಎಂದಾಗ, ಅಧ್ಯಕ್ಷರು "ಯಾರು 
ಎಲೆಕ್ಟಾಗುತ್ತಾರೋ ಅವರಿಗೆ ಸನ್ಮಾನ ಮಾಡಿದರಾಯ್ತು, ಹೋಗ್ಲಿ ಒಂದೈ 
ನೂರು' ಎಂದರು. 


ಕಾಲೇಜಿನ, ಹೆ ಸ್ಕೂಲಿನ ಮೇಷ್ಟರುಗಳೂ, ಹುಡುಗರೂ ಸಭೆ ಮಾಡೇ 
ಮಾಡಿ. ಅಶೋಕನೇ ಅಭ್ಯರ್ಥಿ ಅವನಿಗೇ ನಮ್ಮ ಓಟು ಎಂದು ಬಡಿದು 
ಕೊಂಡಿದ್ದೂ ಬಡಿದುಕೊಂಡದ್ದೇ. 


ಕೊನೆಗೆ ಅವಧಿ ಮಧ್ಯದ ಚುನಾವಣೆ ಆದರಿಂದ ಆಡಳಿತ ಸಮಿತಿ ಸದಸ್ಯರೇ, 
ಅವರು ಮಾತ್ರವೇ ಓಟರುಗಳು ಎಂಬ ಅಂಶ ಹೊರಬಂತು. 


ಆಡಳಿತ ಸಮಿತಿಯ ಸದಸ್ಯರು ಹದಿನೇಳು ಜನ, ಬರಗಾಲ, ಯಾಪಾರ 
ಸಾವಾರ ಇಲ್ಲ, ರೊಕ್ಕವೆಲ್ಲಾ ಎಂಟರ್‌ಪ್ರೈಸುಗಳು ಏಜನ್ಸಿಗಳಲ್ಲೇ ಚಲಾವಣೆ 
ಯಾಗುತ್ತಾ ಇದೆ. ಇದ್ರೊಳಗೆ ಇದೆಲ್ಲೇ ಬಂತಪ್ಪ ಪ್ರಾರಬ್ಧ ಸಾಯಿತ್ಯ, ಎಂದು 
ತಲೆಮೇಲೆ ಕೈ ಹೊತ್ತರು. 


ಚಂದ್ರಮುಖಿ ಓಟಿಗೆ ನಿಂತಿದ್ದರೆ ಸುದ್ದಿ ಬೇರೆ, ಯಾವನ್ಲೇ ಇವನು ಪದ್ದು 
ಇವ್ನಾಪ್ನ ನಮ್ಮ ವೈಕಿ ಯಾರ್ನಾರ ನಿಲ್ಲಿದ್ದೆ ಆಗ್ರಿತ್ತಲ್ಲ, ಎಂದು ಚಡಪಡಿಸಿದ 
ವರೂ ಉಂಟು. 


ಆಶೋಕರನ್ನ ಪುಸಲಾಯಿಸಿ ಪದ್ದುವಿನ ಎದುರು ನಿಲ್ಲಿಸಲಾಯಿತು. ಸತ್ಯ, 
ಹೋರಾಟ ಸಾಹಿತ್ಮ ಕಲೆಗಳ ಆಳಿವು-ಉಳಿವು ಎಂಬ ಮಾತುಕತೆಗಳು ಬಂದವು. 

ಆದರೆ ಇದೆಲ್ಲಾ ಕೇವಲ ಹದಿನೇಳೇ ಜನರ ಮತದ ಮೇಲೆ ನಿಂತಿರುವುದ 
ರಿಂದ, ಎಂಟು ಜನರನ್ನು ಫೇರಾಯಿ%ಿ ಬಲವಂತದಿಂದ ಅಶೋಕರ ಪರ ತಿರುಗಿಸ 
ಲಾಯ್ತು. ಇನ್ನೆಂಟು ಜನರು ಚಂದ್ರಮುಖಿಯ ಬಕ್ಕಣ (ಜೇಬು) ಕ್ಕೆ ಬಿದ್ದರು. 
ಉಳಿದ ಏಕೈಕ ಸದಸ್ಯ ಬ. ಭೂತ, ಮಲ್ಲಪ್ಪ. ಅವನು ಮುಗಿಲುಹಳ್ಳಿಯ ಅವನ 
ವಿಳಾಸದಲ್ಲಿರಲಿಲ್ಲ. ಅಲ್ಲಿದವನು ಕೇಸರ್‌ದಾಸ್‌, ಅವನ ಪತ್ನಿ ಹೀರಾಬಾಯಿ. 


ಚಂದ್ರಮುಖಿ ಅಶೋಕರಿಗೆ ಒಂದು ಪತ್ರ ಬರೆದಳು, 


ಪ್ರಿಯ ಅಶೋಕ್‌, 

ಸತ್ಯ ಎಂದೂ ಗೆದ್ದಿಲ್ಲ (ಕತೆ, ಸಿನಿಮಾ, ಕಾದಂಬರಿಗಳಲ್ಲಿ ಬಿಟ್ಟು) ಕಪಟಕ್ಕೆ 
ಎಂದೆಂದೂ ಎಲ್ಲೆಲ್ಲೂ ಜಯ, ಕಪಟಕ್ಕೆ ಸಾವಿರ ಗೆಲವುಗಳು ದೊರೆತಮೇಲೆ 
ಸತ್ಯ ಗೆದ್ದರೇನು ಬಿಟ್ಟರೇನು ! 

ಒಂದಂತೂ ಸತ್ಯ, ಪದ್ದಿಗೆ ಜಯ ಕಟ್ಟಿಟ್ಟಿದ್ದು ಗ್ರಾಂಟಂಗಳು ಅವನ 


ಬಾಯಿಗೇ! ನಿನ್ನ ಮಿತ್ರರೂ ನೀನು ಸಾಹಿತ್ಯ ಸೇವೆ ಮಾಡುತ್ತಾ ನವೆಯಿರಿ. 


ಗೆದ್ದರೆ ನೀನೇ ಗಂಡು ಬ. ಭೂತ. ಮಲ್ಲಪ್ಪನನ್ನು ಬಸಾವುರ, ಬಡಗದಳ್ಳಿ ಬಚ್ಚ 
ಬೋರನ ಹಟ್ಟಿಗಳಲ್ಲಿ ಹುಡುಕಬೇಡ, 


ನಿನ್ನ ಸ್ನೇಹ ಕಪಟ ಮೂಲವಾದದ್ದು, ದ್ರೋಹಬೀಜದಿಂದ ಕೂಡಿದ್ದು. 


ಇಂತು 
ಚಂದ್ರಮುಖಿ 


ಕನ್ನಡ ಕಲೆ, ಸಾಹಿತ್ಯಗಳು ಮುಖಬಾಡಿಸಿಕೊಂಡು ದೈನ್ಯದಿಂದ ಮುಗಿಲು 
ಹಳ್ಳಿಯ ಕನ್ನಡಿಗರಿಗೆ ಕೈಮುಗಿದು ಬೇಡಿಕೊಳ್ಳುತ್ತಿದ್ದವು. ಮುಗಿಲುಹಳ್ಳಿಯ 
ಕನ್ನಡಿಗರದು ಒಡೆದ ಮನೆ, ಒಡೆದ ಮನೆ ಭದ್ರವಾಗುವುದೇ. 

ಮುಂದಿನ ಕಥೆ ರಸವತ್ತಾದದ್ದು, ಸಂಕ್ಷಿಪ್ತವಾದದ್ದು, ವದ್ದು ಎಂಟು, 
ಅಶೋಕರಿಗೆ ಎಂಟು ಮತ ಬಿದ್ದವು. ಭೋಪಾಲದಿಂದ ಬಭೂತ್‌ಮಲ್‌ ಖಾಲಿ, 
ಮತ ಚೀಟಿ ಅಂಚೆಯಲ್ಲಿ ಬಂದಿತ್ತು, ಚಂದ್ರಮುಖಿ ಸ್ವಹಸ್ತದಿಂದ ಪದ್ದುಗೆ ಓಟು 
ಹಾಕಿದಳು. 

ನೀತಿ ವಿಶ್ವಸಂಕೋಚಗೊಳ್ಳುತ್ತಿದೆ, ಕನ್ನಡದ ಹಿತಾಸಕ್ತಿ ಅ-ಕನ್ನಡಿಗರ 
ಕೈಲಿದೆ, ಎಂದು ಚಂದ್ರಮುಖಿಯ ವದನಾರವಿಂದದಿಂದ ನುಡಿ ಮುತ್ತು ಹೊರ 
ಬಿತ್ತು. ಬುದ್ದಿ ಇಲ್ಲದೆ ಕೆ ತೋರಿಸಿ ಬಿಗಾಡಾವು ಮಾಡಿಕೊಂಡರು-ಅಶೋಕ್‌. 


ಇಸ Ki 

ರಾಘುಣ್ಣಿ ಬ. ವಿ. ಪ್ರೊಡ್ಯೂಸರ್‌ 





ನಮ್ಮೆ ಮೈಗಳ ರ ಸಂಘದಲ್ಲಿ ಅಂದು ಗುಲ್ಲೋ ಗುಲ್ಲು. ಒಬ್ಬರ ಮೇಲೊ 
ಬ್ಬರು ಬ್ರೆಡ್‌ಚೂರು ಅಧವಾ ಚಟ್ನಿ ಬಿಸಾಡೋದು ಇನ್ನೊಬ್ಬರ ಲಿಮ್‌ಕಾಲಿ 
ಕ್ವಟರ್‌ ಸುರಿಯೋದೂ- ಅಥವಾ ಒಬ್ಬರ ಕಿವಿ ಹತ್ತ ಸಡನ್ನಾಗಿ ಸೋಡಾ ಬಾಟಲ್‌ 
ಓವನ್‌ ಮಾಡೋದೂ - ಮಾಮೂಲು. ಆದರೆ ರಾಘಣ್ಣಿ ತಾನು ಟೀವೀಲಿ 
ಒಂದು ಪ್ರೋಗ್ರಾಂ ಕೊಡೋಕೆ ಪರ್ಮಿಟ್‌ ಸಂಪಾದ್ದಿದ್ದೀನಿ- ಅಂತ ಹೇಳಿ 
ತಕ್ಷಣ ಸಂಘದ ಹಾಲಿನಲ್ಲಿ ಒಂದು ಕುರ್ಜಿಯೂ ನೆಲದ ಮೇಲಿರಲಿಲ್ಲ. ಫಾಳೀಲಿ 
ರ್ತಿತ್ತು ಅಥವಾ ಇನ್ನೊಬ್ಬರ ತಲೇಮೇಲಿರ್ತಿತ್ತು. ಅಷ್ಟು ಸಂತೋಷ ಎಲ್ರಿಗೂ! 


ವಾತಾವರಣ ಸ್ವಲ್ಪ ಶಾಂತವಾದ ಮೇಲೆ, ರಾಘಣ್ಣೀನ ಒಂದು ಟೇಬಲ್‌ ಕೆಳ 
ಗಿಂದ ಎಳೆದು, ಕಾಲು ಮೇಲಾಗಿದ್ದ ಕುರ್ಚೀನ ಸರಿಯಾಗಿಟ್ಟು, ರಾಘಣ್ಣೀನ 
ಕೂರಿಸಿ-ನಾವೆಲ್ಲಾ ಕೇಳಿದೆವು- “ಏನು ಕಥೆ ಮಾಡ್ತೀ ?” ಅಂತ. 


“ಏನಾದ್ರೂ ಎಂಟರ್‌ಟೈನ್‌ಮೆಂಟಿರಬೇಕು” ಅಂದ. 
“ಬಿ.ಟಿ.ಎಸ್‌.ನಲ್ಲಿ ಟ್ರಿಪ್ಪು .... "ಶುರುಮಾಡಿದ ಕಿಟ್ಟಿ, 
“ಅದು ಹಳೇದಯ್ಯ-ಹೊಸ ಐಡಿಯಾ ಕೊಡು” 
“ಒಂದಂ ಬೇಳೆ...” 

“ಅದು ಬೇಡ- ಬೇರೆ ಹೇಳು ? 

“ಹಾಗಾದ್ರೆ ಈ ರೀತಿ ಇದ್ರೆ...” 
“ಸೂಟಾಗೊಲ್ಲ- ಬೇರೆ ಯೋಚಿಸು- ಕಿಟ್ಟಿ” 
“ಯುರೇಕಾ ! ಒಂದು ಫ್ಲಾಮಿಲಿ ಕಥೆ !” 


“ಹಾ! ಫ್ಯಾಮಿಲೀ ಕಥೆ ಬೆಸ್ಸು! ಅಂದ ರಾಘಣ್ಣಿ, 

ಒಂದು ಧ್ಯಾಮಿಲಿ ಇರುತ್ತೆ. ಒಬ್ಬ ತುಂಬಾ ಒಳ್ಳೆ ಆಸಾಮಿ ಇರ್ತಾನೆ...” 


“ಯಾವ ಜಾತಿಯೋನು ? ಅವನು ದಲಿಶನಾಗಿರಬೇಕು” 

“ಆಲ್‌ಶರೈಟ್‌ - ದಲಿತ, ಶಂಕರ್‌ನಾಗ್‌ ರೋಲು ...” 

“ಅವನಿಗೆ ಯಾರೂ ಹೆಣ್ಣೇ ಕೊಡೊಲ್ಲ-ಆದ್ರೆ ಒಬ್ಬ ಸಾವ್ಕಾರ ಇರ್ತಾನೆ...” 
“ಯಾವ ಜಾತಿ?” 


“ಮಧ್ಯ ಬಾಯಿ ಹಾಕ್ಬೇಡ ರಾಘಣ್ಣಿ- ಹೈಕ್ಯಾಸ್ಟ್‌ ಫೆಲೋ ಅಂತ ಇಟ್ಟೋ- 


ಎಂ. ಪಿ. ಶಂಕರ್‌ ರೋಲು ಅವನಿಗೆ ಒಬ್ಬ ಡಾಟರ್ರು....” 


“ಯಾವ ಜಾತಿ? ಕ್ಷಮ್ಸು ಕಿಟ್ಟಿ ಪ್ರೊಸೀಡ್‌” 


ಡಾಟರ್ರು ಓದ್ದೋಳು ಬಟ್‌-ತುಂಬಾ ಮಾಡೆಸ್ಟು - ಸುಹಾಸಿನೀಗೆ ಲಾಯ 
ಕಾದ ರೋಲು.... 


“ಆಂದ್ರೆ ಶಂಕರ್‌ನಾಗ್‌ಗೂ ಎ. ಪಿ. ಶಂಕರ್‌ಗೂ ಲಡಾಯಿ ಅನ್ನು! 
ಬೂ ಟಿವುಲ್‌ ! ಕಿಟ್ಟೀ ಇನ್ನು ನಿನ್ನನ್ನ ಡಿಸ್ಟರ್ಬ್‌ ಮಾಡೊಲ್ಲ- ಕಥೆ ತುಂಬಾ 
ಚೆನ್ನಾಗಿದೆ. 


“ಈಗ ಟ್ರಯಾಂಗಲ್‌ ತರಬೇಕು. ಟ್ರಯಾಂಗಲ್‌ನ ಅಕ್ಯೂಟ್‌ ಆಂಗಲ್ಲಂ- 
ಸುಹಾಸಿನೀ ಕ್ಲಾಸ್‌ಮೇಟು ಮತ್ತು ವಿಲನ್ನು - ಪ್ರಭಾಕರ್‌ ಅಂಥಾವೋನು.....” 

“ಸ್ಪೆಂಡಿಡ್‌ ! ಶಂಕರ್‌ನಾಗ್‌-ಪ್ರಭಾಕರ್‌ ಫೈಟು! ಸ್ಸಾರಿ - ಮುಂದೆ 
ಹೇಳು ಕಿಟ್ಟಿ” 


“ಪ್ರಭಾಕರ್‌-ಐವೀನ್‌ ವಿಲನ್ನು. ಸ್ಕೂಲ್‌ _ಡ್ರಾಪೌಟು ಸ್ಕೂಲಿಂದ 


ಡ್ರಾಪೌಟಾದ್ರೆ ಏನು ಅನಾಹುತಾ ಆಗುತ್ತೇ ಅಂತ ತೋರಿಸ್ಥೆ (ಕರ - ಟೇವೀಲ್ಲಿ..” 
“ತೋರಿಸ್ತೇನೆ ಕಿಟ್ಟಿ. ನಾನೂ ಡ್ರಾಪೌಟ್‌ ತಾನೆ? ಹೇಳು ಮುಂದೆ...” 


“ಇಲ್ಲಿ ಫ್ಲಾಷ್‌ ಬಾಕು ಕೊಡು - ಸ್ಕೂಲಿನಲ್ಲಿ ಪ್ರಭಾಕರ್‌ ಅಥವಾ ವಿಲನ್ನು- 
ಮೇಷು ಗಳು ಕೂರೋಜಾಗಕ್ಕೇ ಇಂಕು ಹಾಕೋದು...” 


“ಅದಾಗೊಲ್ಲ - ಈಗೆಲ್ಲಾ ಹಾಳು ಬಾಲ್‌ಪಾಯಿಂಟು,.,.” 

``ಹಾಗಾದ್ರೆ ಫೆವಿಕಾಲ್‌ ಮೆತ್ತಭೋದು-ಇಂಥಾನನ್ನೆಲ್ಲಾ ತೋರಿಸ್ಟೋದು. 
ಈ ಮಧ್ಯೆ ಶುಕರ್‌ನಾಗ್‌ಗೆ ವಿದ್ಮಾ ಕಲೀಬೇಕು ಅನ್ನೋ ಆಸೆ ಬರುತ್ತೆ. ವಯಸ್ಕರ 
ಶಿಕ್ಷಣಕ್ಕೆ ಕುಮ್ಮಕ್ಕು ! ವಿದ್ಮೆ ಕಲೇತಾನೆ, ಸೀಕ್ರೆಟ್ಟಾಗಿ ಸುಹಾಸಿನಿ ಅವನಿಗೆ ಟ್ಕೂರ್ಷ 
ಕೊಡ್ತಾಳೆ. ಒಂದು ದಿನ ಇದನ್ನ ಎಂ. ಪಿ. ಶಂಕರ್‌ ನೋಡಿ ಬಿಡ್ಮಾನೆ. ಇನ್ನೇನು 
ಶಂಕರ್‌ನಾಗ್‌ನ ತನ್ನ ಡಬಲ್‌ ಬ್ಯಾರಲ್‌ ಗನ್ನಿಂದ ಪೂಟ್‌ ಮಾಡ್ಬೇಕು - ಆಗ 
ಸ.ಹಾಸಿನಿ ಆಡ್ಡ ಬಂದು ನಿಂತ್ಕೊತ್ತಾಳೆ, ಅವಳಿಗೆ ಅಡ್ಡವಾಗಿ ತಾಯಿ ಬರ್ತಾಳೆ...” 


"ದಂಡದ್ರೀಬಾಯಿ, ಆರ್‌ ರಾಜಮ್ಮ ಮುಂದೆ? 


“ಅಧವಾ ಪಾಪಮ್ಮ ಆಗಭೋದು. ಅವ್ಚ ಬಂದೂಕಿನ ಟ್ರಿಗ್ಗರ್‌ ಎಳೀ 


ಬೇಕು-ಆಗ ಅವನಿಗೆ ಲಕ್ಷಹೊಡೆದು ಬಿದುತ್ತೆ.... 

“ಷಡಭಾನ್‌ [1 

“ಯಸ್‌ ಆ ಮೊಮೆಂಟಿನಲ್ಲಿ ಸುಹಾಸಿನಿ, ಪಂಡರೀಬಾಯಿ ಅಥ್ವಾ ಪಾವಮ್ಮ- 
ಶಂಕರ್‌ನ ಮಲಗಿಸಿ ಶಿಶ್ರೂಷೆ ಮಾಡ್ತಾರೆ-ಪಾ ಸೀನು-ಆಗ ವಿಲನ್‌- 
ಪ್ರಭಾಕರ್‌ ಬರ್ತಾನೆ” 


“£l 
[oN 
ql 

೫ 


ಬ 


“ತಾಳು ಕಿಟ್ಟಿ. ಮುಂಚಿನ ಸೀನ್‌ ನಾನು ಕನ್‌ಸ್ಟ್ರಕ್ಟ್‌ ಮಾಡ್ತೇನೆ- ವಿಲನ್ನು 
ಇದೇ ಮೊಮೆಂಟ್‌ ಅಂತ ಹೀರೋಯಿನ್ನ ಅಬ್‌ನ್ಕಾಂದ್‌ ಮಾಡ್ತಾನೆ...” 


೨99 


“ಅಬ್ಸ್‌ಕಾಂಡಲ್ಲ - ಎಲೋಪ್‌ 
೧೧೨ 


“ಎರಡೂ ಬೇಡ - ಹಾರ್ಲಿಕೊಂಡು ಹೋಗ್ತಾನೆ- ತನ್ನ ಹೈಡೌಟ್‌ಗೆ ನಂದೀ 
ಬೆಟ್ಟ ಅಥ್ವಾ ಚಿತ್ರದುರ್ಗದ ಕೋಟೆಗಳು - ನಮ್ಮ ಕರ್ನಾಟಕದ ಟೂರಿಸ್ಟ್‌ 
ಅಟ್ಲಾ ನ್ನು.” 


“ನಮ್ಮ ಎಂ. ಎಲ್‌. ಎ. ಎಂ. ಪಿ.ಗಳನ್ನು ಬಿಟ್ಟೆ ಹೇಳು...” 
“ಅಲ್ಲಿ ಪ್ರಭಾಕರ್‌ಗೆ ಹಾವು ಕಚ್ಚುತ್ತೆ ತ್ರಿ: 
“ಗುಡ್‌ ! ಕ್ರೈಮ್‌ ಡಸ್‌ನಾಟ್‌ ಪೇ 


“ವಿಲನ್ನು ಸಾಯೋದಿಲ್ಲ-ಲಂಗ್ಡಾ ಆಗಿಬಿಡ್ತಾನೆ-ಹೀರೋಯಿನ್‌ ಅಂದ್ರೆ 
ಸುಹಾಸಿನಿ-ವಿಲನ್ನಿನ ಅಂದ್ರೆ ಪ್ರಭಾಕರ್‌ನ ಹಿಂದಿನ ಫ್ಲೇಮ್ಸ್‌ನೆಲ್ಲಾ ಮೀಟ್‌ 
ಮಾಡ್ತಾಳೆ...” 

“ಜಯಮಾಲಿನಿ ಗ್ರೂಪು ... 


“ಯಸ್‌. ನಂಗೂ ಆದೇ ಮನಸ್ಸಿನಲ್ಲಿದ್ದದ್ದು. ಈಗ ಸುಹಾಸಿನಿ-ಆ ಗರ್ಲ್ಸ್‌ 
ಗೆಲ್ಲಾ ಸೀಕ್ರೆಟ್ಟಾಗಿ ಕರಾಟೆ ಟ್ರೈನಿಂಗ್‌ ಕೊದ್ತಾಳ್ಕೆ,” 

“ಯು ಆರ್‌ ಎ ಜೇನಿಯನ್‌ ರಾಘಣ್ಣಿ ! ಇಲ್ಲಿ ನೀನೊಂದು ಡ್ರೀಂ ಸೀಕ್ವೆನ್ಸ್‌ 
ಕೊಡಂ. ಸುಹಾಸಿನಿ ಕನಸಿನಲ್ಲಿ ಕಿತ್ತೂರು ಚೆನ್ನಮ್ಮ - ಓಬವ್ವ ಇವರುಗಳೆಲ್ಲಾ 
ಕಾಣಿನ್ತಾರೆ-ನಮ್ಮ ಹಿಸ್ಟಾರಿಕಲ್‌ ಹೆರಿಟೇಜು- ಗುರುವಾರ ಬಂತಮ್ಮ ಕೂಡ 
ಸೇರಿಸ್ಫೋದು...” 


“ಕಿಟ್ಟಿ- ನೀನಂ ಹೇಳೋದು ಒಳ್ಳೆ ಐಡಿಯಾ - ಆದ್ರೆ ಟೀವೀಲಿ ನಮಗೆ 
ಸಿಕ್ಕೋದು ಅರ್ಧ ಘಂಟೆ ಮಾತ್ರ. ನ್ಹೋರೀನ ಮುಗ್ಗಿಬಿಡಬೇಕು....” 


"`ಹಾಗಾದ್ರೆ-ಪ್ಪಭಾಕರ್‌ಗೆ ಬುದ್ಧಿ ಬಂದಂಬಿಟ್ಟು-ಶಂಕರ್‌ನಾಗ್‌ಗೆ ಹೀರೋ 
ಯಿನ್‌ಗೆ ಮದ್ವೆ ಅವನೇ ಮಾಡಿಸೋ ಹಾಗೆ ಎಂಡ್‌ ಮಾಡ್ಲೆ? '' 


"`ಹೌದು ಎಂ. ಪಿ. ಶಂಕರ್‌ಗೆ ಲಕ್ಕ ಹೊಡೆದಿರೋದ್ರಿಂದ ಆದು ಒಳ್ಳೇ 
ಎಂಡಿಂಗು.'' ಆಂದ ರಾಘಣ್ಣಿ. 


""ಈಗ ನೋಡು - ರಾಘಣ್ಣಿ. ನಮ್ಮ ಟೀವೀಗೆ ಬೇಕಾದ್ದೆಲ್ಲಾ .ಇದೆ- 


ಫ್ಯಾವಿಂಲೀ ವಾತಾವರಣ, ದಲಿತ ಹೀರೋ ಕಲಿತ ಹೀರೋಯಿನ್ನು- ಮೇಲ್ಮಾತಿ 
ಯೋಳು - ಕ್ಲಾಸ್‌ವಾರ್‌ ಫೇರು-ಕ್ರೈಮ್‌ ಡಸ್ನಾಟ್‌ವೇ - ಎಲ್ಲಾ ಇದೆ” 


ರಾಘಣ್ಣಿ ಚೆಂತಾಕ್ಟಾಂತನಾದ. 


“ಕಿಟ್ಟಿ, ಇಷ್ಟು ಕೂಡ ಅರ್ಧ ಘಂಟೇಲಾಗುತ್ಮೆ ? ಅದರಲ್ಲಿ ಸೋಪು, ಚಾಕ್‌ 
ಲ್ಕ 

ಪಿ ದ ಅತ್ರಿ ಬಿ ೨೨ 

ಲೆಟ್ಟು, ಮ್ಯಾಗಿ, ಬ್ಲೇಡು ಎಲ್ಲಾ ಸೇರಿಸ್ಟೇಕು [ 


ಆ ಸಮಯಕ್ಕೆ ಲ ಬಾಬು ಬಂದ 


""ಏನೋ - ದೋಸ್ತಿಗೈಲ್ಲಾ ರಾಘಣ್ಣೀಗೆ ಗೇರಾಯ್ಲಿಕೊಂಡಿದ್ದೀರಾ ?'' 
ಅಂಶ ಕೇಳಿದ, 


ರಾಘಣ್ಣಿ - ಕಿಟ್ಟಿ ಎಲ್ಲಾ ವಿವರಿಸಿದರು. 

““ಅಂಗಾರೆ ಒಂದೈಲ್ಲ ಮಾಡು. ಮೊದ್ಲೇ ಹೀರೊ ಹೀರೊಯಿನ್ನು ಮದ್ದೆ 
ಆಗೋದು ತೋರ್ಸು, ಅವರ ಮುಂಡೆ `"ನಿರೂದ್‌'' ತಸ್ವೀರಿರ್ಲಿ, ಬ್ಯುಕ 


ಹ Nd 
ಗ್ರಿಂಡ್‌ ಮ್ಯೂಜಿಕ್ಕು-ರಹನಾಯ್‌ - ಪಹ್ಲಾ ಅಭೀನಹಿ ದುಸ್ರಾ ಜಲ್ಲೀನಹಿ 
ತಿಸ್ಪಾ ಕಭೀ ನಹೀ-ಹಾಡು ಹರ್ತಾ ಇರ್ಲಿ. ಆಮೇಲೆ ಅವರ ಮದ್ವೆ ಹೆಂಗಾ 


ಯ್ತುಂತ ಕಥೇನ ಫ್ಲಾಷ್‌ ಬ್ಯಾಕ್‌ ತೋರ್ಲು-ಟೈಂ ಸಿಕ್ಕಿದಷ್ಟು... ಟಿವೀನೋರು 
ನಿಂಗೆ ಗಾರ್ಲೆಂಡ್‌ ಹಾಕ್ತಾರೆ'' ಅಂದ ಬಾಬು. 


ಡ್‌್‌ ಇಂ ಗ 
ಬಾಬು ಎಷ್ಟೇ ಆಗ್ಲಿ ಸೈಯದ" ಖಲಿಂದರ್‌ ಅಲ್ವೆ ! 

[3 
ರೋ ಅಂದರೆ 





ನಮ್ಮ ಗುಂಪಿನಲ್ಲೆಲ್ಲಾ ಒಂಟಿ ಮಗೂನ ತಂದೆ ಅಂದ್ರೆ ರಹಮಾನ್‌ 
ಒಬ್ಬನೇ. ಉಳಿದವರಲ್ಲಿ-ನನಗೆ, ಸರ್ಕಾರದ ಸೂತ್ರದ ಪ್ರಕಾರ ಒಂದು ಗಂಡು, 
ಒಂದು ಹೆಣ್ಣು, ಪಾಂಡೂಗೆ ಮೂರು, ಎಲ್ಲಾ ಗಂಡೇ. ಅಯ್ಯ ಗಾರಿಗೆ ಈಗ 
ಇರೋ ಮೂರೂ ಹೆಣ್ಣು. ಕಡೇ ಚಾನ್ಸು ನೋಡೇ ಬಿಡೋಣ ಅಂತ ಈಗ 
ನಾಲ್ಕನೆಯದನ್ನೂ ತಯಾರು ಮಾಡ್ತಾ ಇದ್ದಾನೆ ಅಂತ ನಸ್ಸೆಂಡತಿ ವರದಿ. 


ಆದರೆ ರಹಮಾನ್‌ ಕಥೇನೆ ಬೇರೆ. ಮದುವೆಯಾದ ಮೂರು ವರ್ಷಕ್ಕೆ 
ಒಂದು ಗಂಡು ಮಗು. ಅದಕ್ಕೀಗ ನಾಲ್ಕು ವರ್ಷ. ಐದು ಸಾವಿರ ಡೊನೇಷನ್‌ 
ಕೊಟ್ಟು ನರ್ಸರಿ ಸ್ಕೂಲಿಗೆ ಸೇರಿಸಿದ್ದಾನೆ. ಆಫೀಸಿನಿಂದ ಬಂದ ಮೇಲೆ ಮಗನ 
ಜೊತೆ ಆಟ ಆಡ್ತಾನೋ ಹೆಂಡ್ತಿ ಮಾಡಿ ಹಾಕಿದ ತಿಂಡೀ ತಿನ್ಹ್ನಾನೋ, ಇಲ್ಲಃ 
ಕನ್ನಡ ಪದ್ಯಗಳನ್ನು ಓದ್ಕೊಂಡೊ ಹಾಯಾಗಿ ಕಾಲಾ ಹಾಕ್ತಾ ಇರ್ತಾನೆ. 


ಆದರೆ ಅವನು ಈ ಥರಾ ಇರೋದು ಅಷ್ಟು ಒಳ್ಳೇದಲ್ಲ ಅಂತ ಮಿಕ್ಕ 
ನಮ್ಮವರ ಅಭಿಪ್ರಾಯ. ಅಲ್ಲ, ಒಂಟೀವರೆ ಮಗು, ಆಡ್ಕೊಂಡಿರೋಕೆ ಜೊತೆ 
ಯಾಗಿ ಒಬ್ಬ ತಮ್ಮನ್ನೋ ತಂಗೀನೋ ತರೋದು ಬಿಟ್ಟು, ಹೋಗ್ತಾ ಬರ್ತಾ 
ಒಂದೋ ಎರಡೋ 790 Toysನ ತಂದು ಹಾಕ್ಸಿಟ್ಟೆ ತನ್ನ ಕೆಲಸಾ ಮುಗೀತು 
ಅಂದ್ಕೊಂಡ ಹಾಗೆ ಕಾಣುತ್ತಲ್ಲಾ ಈ ಸಾಹೇಬು, ಇನ್ನೊಂದು ಮಗೂಗೇ ಅಂತ 
ಪ್ರಯತ್ನ ಮಾಡೋದು ಇರಲಿ, ಅದರ ಬಗ್ಗೆ ಯೋಚ್ನೆ ಕೂಡ ಮಾಡ್ತಾ 
ಇದ್ದಾಗಿಲ್ಲವಲ್ಲ ಅಂತ ಒಂದು ತರ ಕಳವಳ. ಆದ್ರೆ, ಹಾಗೇಂತ ಅವನಿಗೆ ಹೇಳೋ 
ದಾದ್ರೂ ಹೇಗೆ? ಸ್ಥಂತ ವಿಷಯದಲ್ಲಿ ಬಾಯಿ ಹಾಕ್ಕೊಂಡು ಬರಬೇಡಿ ಅಂತ 
ಎಲ್ಲಿ ಅವನು ರೇಗ್ತಾನೋ ಅಂತ ಹೆದರ್ಕೊಂಡು ಸಂಮ್ಮನೆ ಇದ್ದಿ ತ 


ಕಡೇಗೆ ತಡೀಲಾರದೆ ಒಂದು ದಿನ ಅಯ ಂಗಾರಿ ಹೇಳಿದ “ನೋಡ್ರೋ 
ಅವನಿಗೆ ಕೋಪಾ ಬರುತ್ತೆ ಅನ್ನೋ ಭಯಕ್ಕೆ ನಾವು ನಮ್ಮ ಕರ್ತವ್ಮಾನ 
ಮಾಡ್ಬೇ ಇರೋಕಾಗುತ್ತಾ ? ನಾಳೆ ಗುರುವಾರ ಹೇಗೂ ಕ್ಲಬ್‌ನಲ್ಲಿ ಸೇರ್ತೀ 
ವಲ್ಲಾ, ಆಗ ನಾನೇ ಧೈರ್ಯ ಮಾಡಿ ಮಾತು ತೆಗೀತೀನಿ. ಸಮಯ ನೋಡಿ 
ಕೊಂಡು ನೀವೂ ನನಗೆ 'ಕುಮ್ಮಕ್‌ ಕೊಡಿ ಸಾಕು” 

ಆದರೆ ಅಷ್ಟೆಲ್ಲಾ ಮಾತಾಡಿದ ಅಯ್ಯಂಗಾರಿ ಗುರುವಾರದ ದಿನ ಬಾಯೇ 
ಬಿಡಲೊಲ್ಲ. ಬೇರೆ ದಿನಗಳಲ್ಲಿ ಅರ್ಧ ಗ್ಲಾಸು ಬೀರು ಒಳಗೆ ಹೋಗ್ತಾ ಇದ್ದಾ 
ಗೇನೆ ವಟ ವಟ ಅಂತ ಅನ್ನೋನು ಅವತ್ತು ಒಂದು ಬಾಟಲು ಮುಗಿದರೂ 
ತುಟಿ ಪಿಟಕ್ಕನ್ನದೆ ಕೂತಿದ್ದಾನೆ. ಯಾಕೋ ಇವತ್ತು ಬಂದ ಕೆಲಸ ಆಗೋ 
ಹಾಗೆ ಕಾಣೊಲ್ಲ, ಸುಮ್ಮನೆ ಕಾಸು ಖರ್ಚಾಯಿತು. ಈ ಅಯ್ಯಂಗಾರಿ ಮಾತು 
ಕೇಳಿ ನಾವು ನಾಮ ಹಾಕ್ಕೊಂಡ ಹಾಗೆ ಆಯ್ತಲ್ಲಾ ಅಂತ ನಾನು, ವಾಂಡು 
ತಲೆಮೇಲೆ ಕೈ ಹೊತ್ಕೊಂಡು ಕೂತಿದ್ವಿ. 


ಏನೋ ವಿಷಯ ಇರಬೇಕು ಅಂತ ರಹಮಾನನಿಗೇ ಅನಿಸಿರಬೇಕು. 


“ನನ್ಮಕ್ಕಳಾ, ನಿಮಗೆಲ್ಲಾ ಇವತ್ತು ಏನೋ ಆಗಿದೆ ? ಏನೋ ವಿಷಯಾ 
ಮನಸ್ಸಿನಲ್ಲಿ ಇಟ್ಕೊಂಡು, ಹೇಳೊಕ್ಕೆ ಹಿಂದೇಟು ಹಾಕ್ಕೊಂಡು ಬಿಸಿ ಬೋಂಡ 
ಬಾಯಿಯಲ್ಲಿ ಇಟ್ಕೊಂಡೋರ ಥರಾ ಒದ್ದಾಡ್ತಿದ್ದೀರಲ್ಲ. ಅದೇನೋ ವಿಷಯ 
ವದರಕೋ ಬಾರದೆ ?” 


ಅಯ್ಕಂಗಾರಿ ಕಡೆಗೆ ನೋಡಿದೆ, ಮಾತು ಶುರು ಮಾಡೋ ಹಾಗೆ ಕಾಣ 
ಲಿಲ್ಲ. ಮತ್ತೆ ಪಾಂಡು?-ಡಿಟೋ. ಸರಿ, ದೇವರು ಮಾಡಿಸಿದ್ದಾಗಲಿ ಅಂತ ನಾನೇ 
ವಿಷಯ ಎತ್ತಿದೆ. 


“ನೋಡು ರಹಮಾನ್‌ ಇದು ನಿನ್ನ ಸ್ವಂತ ವಿಷಯಾನೇ ಇರಬಹುದು.... 
ಆದ್ರೂ ನಿನಗೆ ಈ ಹೊತ್ತಿಗೆ ಇನ್ನೊಂದು ಮಗು ಆಗಿರಬೇಕಾಗಿತ್ತು. ಯಾಕೆ 
ಇನ್ನಾ ಆಗಲಿಲ್ಲ ಅಂತ ನಮಗೆಲ್ಲಾ ಯೋಚನೆಯಾಗಿದೆ” 

“ಹ್ಹ ಹ್ಹ ಹ್ಹ... ಅಷ್ಟೇನಾ ? ಯಾಕೆ? ಇಂಡಿಯಾ ದೇಶದ ಜನ 


ಲು 0೦0 ೦00 


ಸಂಖ್ಯೆ ಇಳೀತಾ ಇದೆ ಅಂತ ಏನಾದರೂ ಭಯ ಆಗ್ತಾ ಇದ್ಯಾ 2" 


“ಛೆ ಹಾಗೇನೂ ಇಲ್ಲಾ... ಆದೂರೂ......ಸರ್ಕಾರವೇ ಹೇಳುತ್ತಲ್ಲ.....” 
“ಗೊತ್ತು, ಗೊತ್ತು......ಶಾದಿಗೊಬ್ಬಳು ಮಗಳು, ಶ್ರಾದ್ಧಕ್ಕೊಬ್ಬ ಮಗ, 
ಅಂತ ತಾನೇ? ನಾನು ಆ ಮಾತು ಒಪ್ಪೊಲ್ಲ” 


“ಅಲ್ಲ ಕಣೋ ನಿನಗೆ ಮಕ್ಕಳೂ ಅಂದ್ರೆ ಇಪ್ಪ, ಅದರಲ್ಲೂ ಹೆಣ್ಣು 
ಮಕ್ಕಳೂ ಅಂದ್ರೆ ಪ್ರಾಣಾನೆ ಬಿಡ್ತಿಯ, ಅಂತಾದ್ದಲ್ಲೀ....... ೫ ಪಾಂಡುಗೆ 
ಈಗ ಸ್ವಲ್ಪ ಧೈರ್ಯ ಬರ್ತಾ ಇದ್ದ ಹಾಗೆ ಇತ್ತು. 

“ನನಗೆ ಮಕ್ಕಳೂಂದ್ರೆ ಇಷ್ಟಾ ಅನ್ನೋದೇನೋ ನಿಜ, ಆದರೆ ಅದೇನೋ 
ಹೆಣ್ಣು ಮಕ್ಳು ಅಂತ ಹೇಳಿದೈಲ್ಲಾ ಅದರ ಅಗತ್ಯ ಏನೋ ಗೊತ್ತಾಗಲಿಲ್ಲ” 


“ನೋಡೋ ಸಾಹೇಬು, ಏನೂ ತಿಳೀದವನ ಥರಾ ಮಾತಾಡ್ಬೇಡ. ನಾನೇ 
ಎಷ್ಟೋ ಸಲ ನೋಡಿಲ್ವಾ. ಷುಗೂಗ್ಗೆಬಟ್ಟೆ ನೋಡೋಕ್ಕೇಂತ ನಿನ್ನ ಹೆಂಡತಿ 
ಕಿಡ್ಡೀಸ್‌ ಕಾರ್ನರ್‌ ಒಳಗೆ ಹೋದ್ರೆ, ನೀನು ಆಚೇನೆ ನಿಂತ್ಕೊಂಡು ರಸ್ತೇಲಿ 
ಬರೋ ಹೋಗೋ ಹುಡುಗೀರನ್ನಾ ಬಾಯಿ ಬಾಯಿ ಬಿಟ್ಕೊಂಡು ನೋಡ್ತಾ 
ಇರೋದನ್ನ ?” 


ಸಿಕ್ಕಿ ಬಿದ್ದಲ್ಲಾ ಅಂತ ಒಂದು ನಿಮಿಷ ತಬ್ಬಿಬ್ಬಾದರೂ ಸುಧಾರಿಸಿಕೊಂಡು 
ರಹಮಾನ್‌ ತಿರುಗಿಸಿ ಕೊಟ್ಟ. 


“ನನ್ನ ವಿಷಯ ಹಾಗಿರಲಿ. ನೀನು ಮಾಡೋದು? ತರಕಾರೀ ತರ್ತೀನಿ 
ಅಂತ ಗಾಂಧೀ ಬಜಾರಿಗೆ ಬಂದೋನು ಅಲ್ಲಿ ಹೋಗ್ತಾ ಇರೋ ಕಾಲೇಜಂ 
ಹುಡುಗೀರನ್ನ ನೋಡ್ಕೊಂಡು ಹಲ್ಕಿರೀತಾ ನಿಂತ್ಕೊಳ್ಳೋದು ಯಾರಿಗೂ ಗೊತ್ತಿಲ್ಲ 
ಅಂದ್ಕೊಂಡ್ಕಾ ?” 


“ನಾನು ಅವರ್ನ ನೋಡೋ ದೃಷ್ಟೀನೇ ಬೇರೆ. -- ಅವರೆಲ್ಲಾ ಸಿಸ್ಟರ್ಸ್‌ 
ಥರಾ ನನಗೆ ”- ಬಜಾವ್‌ ಆಗೋದಿಕ್ಕೆ'ಪ್ರಯತ್ನ ಮಾಡಿದ ಪಾಂಡು 


460 


ಸಿಸ್ಟರ್ಸ್‌ ಅಂತೆ ಸಿಸ್ಟರ್ಸು ಎ... ಆಹಾಹಾ! ... ಮಗನೇ. ಬ್ಯಿ ಎಂ, ಶ್ರೀ 
ಹೇಳೋ ಹಾಗೆ ನಿಂಗೆ ಹುರುಡು ಮೈಯೊಳಗಿಲ್ಲ, ರೊಕ್ಕ ಕೈಯೊಳಗಿಲ್ಲ ಅಷ್ಟೈ 
ಅವೆರಡು ಗಾನ ಏನಾದ್ರೂ ಇದ್ದಿದ್ರೆ....ಹುಂ ಆ ಕಥೆನೇ ಬೇರೆಯಾಗ್ತಿತ್ತೂ.” 


ಮಾಡಿದ 


“ನಿಂಗೊತ್ತಿಲ್ಲ, ರಹಮಾನ್‌...ಮನೇಗಳಲ್ಲಿ ಒಂಟೀವರೆ ಇರೋ ಮಕ್ಳು 
ಬೆಳೀತಾ ಬೆಳೀತಾ ಬೇಕಾದಷ್ಟು ಕೆಟ್ಟ ಗುಣಗಳನ್ನು ಬೆಳಸಿಕೊಳ್ಳು ೃತ್ತವಂತೆ” 

“ಉದಾಹರಣೆಗೆ ?....... “ರಹಮಾನ್‌ ಪ್ರಶ್ನೆ. “ಅವು ಸ್ವಾರ್ಧ ಬೆಳಸಿ 
ಕೊಳ್ಳುವಂತೆ, ಜಗಳಗಂಟರಾಗಿರುತ್ಕಂತೆ. ತಮ್ಮದೇ ನಡೀಬೇಕೂಂತ ಜಿದ್ದು ಹಿಡೀ 
ತ್ಲಂತೆ,,, ಎ. 

ಹ ಅರಾ ಕಲ pe ತಾರಾ ರತಾ ಹ 
ಸದ್ದ. ದೇವರ ದಯದಿಂದ ಹಾಗಾದರೆ ಸಾಕಪ್ಪ. ಅದನಾದರೂ ಸುವ 


RN ಕ ಪೆ ಕ ಎಡೆ ಹ್ಗ 
ಯಲ್ಲಾ ಒಳ್ಳೇಯವ್ವಾಗಿ ನಾವೆಲ್ಲ ಅನುಭವಿಸ್ತಾ 


“ಅಷ್ಟೇ ಅಲ್ಲ.  ಒಂಟೀ ಮಗೂನ ತಂದೇ ತಾಯೀಯರಿಗೂ ಕೊಡ 
ಎಷ್ಟೋ ಕೇಸ್‌ನಲ್ಲಿ ಒಂದು ಧರಾ ರಲೆ ಕೆಟ್ಟು ಹೋಗ್ಮಂತೆ ಅದೇನೋ 
One Child Syndrome ಆಂಶಲಂತೆ ಆ ಕಾಯಿಲೆ ಹೆಸರು” 


“ನೋಡೋ ಆಯ್ಯಂಗಾರಿ, ನೆಂಗೇನಾದ್ರೂ ಸಿಂಡ್ರೋಮ್‌ ಬರೋದಾದ್ರೆ 
ಆದೊಂದೇ ಒಂದು - One Wife Syndrome -... ಹ್ಹ ಹ್ಹ... “ಜೋರಾಗಿ 
ನಗೋಕ್‌ ಶುರು ಮಾಡಿದ ರಹಮಾನ್‌. 


ಎಲಾ ಇವನಾ ನಾವು ಅಷ್ಟೊಂದು ಸೀರಿಯಸ್ಸಾಗಿ ಮಾತಾಡ್ತಾ ಇದ್ರೂ 
ಎಲ್ಲವನ್ನೂ ತುಂಬಾ ಹಗುರವಾಗಿಯೇ ತೊಗೋತಾ ಇದಾನಲ್ಲ ಅಂತ ಕೋಪ 
ಬಂದ್ರೂ, ನಮಗೂ ಈಗ ನಗೂ ತಡೆಯೋಕ್ಕಾಗಲಿಲ್ಲ. 


“ನಿಂ ಜನಗಳಲ್ಲೇನೋ ಪರವಾಯಿಲ್ಲ, ಶ್ರೀ ರಹಮಾನ್‌ ಒಂದ್‌ ವೇಳೆ ಆ 
ಸಿಂಡ್ರೋಮ್‌ ಬಂದರೂ ಇಲಾಜು ಬಲೇ ಸುಲಭ .. ಆದ್ರೆ, ನಮ್ಮಲ್ಲಿ” ಅಂದೆ 
ನಾನು-ವಿಷಾದದಿಂದಲೆ. 


ಹೀಗೇ ಹೋಗ್ತಾ ಇದ್ರೆ ಸುಮ್ನೆ ಕಾಲ ಹೋಗತ್ತೆ ಹೊರತು.ಮೂರು ಕಾಸಿನ 
ಕೆಲ್ಸಾ ಆಗೋಲ್ಲ ಅಂತ ಅನ್ನಿಸಿರಬೇಕು ಪಾಂಡೂಗೆ. ಸ್ವಲ್ಪ ಬೇಜಾರಾಗೇ ಕೇಳಿದ. 


“ಆಯ್ತು ಬಿಡು.......ನೀನೇ ನೇರವಾಗಿ ಹೇಳಿಬಿಡು ಯಾಕೆ ನಿನಗಿನ್ನಾ 
ಎರಡ್ನೇ ಮಗು ಆಗಿಲ್ಲ? ಏನಾದರೂ ಆರೋಗ್ಯದ ತೊಂದರೇನಾ ? ಇಲ್ಲಾ, 
ಬೇಗಂ ಏನಾದರೂ ಬೇಡ ಅಂತಾರಾ ?” 


“ಛೆ, ಛೆ, ಅಂತದ್ದೇನೂ ಇಲ್ಲ. ಈಗ ನೋಡ್ರೋ ನೀವೇ ಹೇಳಿ ಈಗಿನ್‌ 
ಕಾಲ್ಕಲ್ಲಿ ಒಂದು ಮಗೂನ ಸರಿಯಾಗಿ ಸಾಕ್ಟೇಕೂ ಅಂತಂದ್ರೆ ಸುಮಾರು ಎಷ್ಟು 
ಬೇಕಾಗ್ಬಹುದೂಂತ. ಊಟ ತಿಂಡಿ, ಬಟ್ಟೆ ಬರೆ, ಓದು ಬರಾ ಅಂತೆಲ್ಲಾ 


ತಗೊಂಡ್ರೆ ಕಡೇ ಪಕ್ಷ ಐನೂರಾದ್ರೂ ಬೇಡ್ವಾ.” 


ಪಾಂಡು ಅನಂಭವಸ್ತನ ಥರಾ ಲೆಕ್ಕ, ಹಾಕಿ ಹೇಳಿದ; 

“ಊ...ಐನೂರು ಅಂದ್ರೆ ಸ್ವಲ್ಪ ಜಾಸ್ತೀನೇ ಆಯಿತು. ನಾನೂರು, 
ನಾನೂರೈವತ್ತು ಸಾಕು ಅನ್ನಿಸಂತ್ತೆ” 
“ಹೋಗಲಿ, ನಾನೂರೇ ಅಂತ ಇಟ್ಕೊ, ಆದರೆ ನನಗೆ ಈಗಿನ ಪರಿಸ್ಥಿತಿಲೀ 


ಅಷ್ಟು ಕೂಡಾ ಹೊಸಾ ಖರ್ಚು ನಿಭಾಯಿಸೋಕ್‌ ಆಗೊಲ್ಲ. 


“ಅದೇನೋ ನೀನು ಹೇಳೋದು? ಕೈ ತುಂಬ ಸಂಬಳ ಬರುತ್ತೆ. 
ಖರ್ಚೂ ಅಂತದ್ದೇನೂ ಕಾಣುಲ್ಲ. ಬೀಡಿ, ಸಿಗರೇಟಂ, ಇಸ್ಪೀಟು ಅಂತ ಯಾವ 
ಚಟಾನೂ ಇಲ್ಲ ಅಂತದ್ರಲ್ಲಿ ಒಂದು ನಾನೂರು ರೂಪಾಯಿ, ಅದೂ ಒಂದು 
ಮಗೂಗೆ, ಒಂದು ಪರ್ಮನೆಂಟ್‌ ಅಸೆಟ್‌ಗೆ, ಉಳಿಸೊಕ್‌ ಆಗ್ತಾ ಇಲ್ಲ ಅಂತೀ 
ಯಲ್ಲ. ಅದನ್ನು ನಾವು ನಂಬ್‌ ಬೇಕಾ? ... ಅಯಂಗಾರಿ ಉದ್ಗಾರ ತೆಗೆದ. 


“ನಿಜವಾಗ್ಲೂ ಕಣಮ್ಮ. ಅದ್‌ ಯಾವ ಮಾಯದಲ್ಲಿ ಖರ್ಚಾಗುತ್ತೋ 
ತಿಂಗ್ಫ ಕೊನೇ ಹೊತ್ತಿಗೆ ಆದಾಯ ಖರ್ಚು ಸಮಾ ಅಂತ ಆಗಿರತ್ತೆ” 


“ಲೋ ಸಾಹೇಬೂ ನೀನು ಲೆಕ್ಕದಲ್ಲಿ ಯಾವಾಗ್ಲೂ ವೀಕೇ. ತೆಗೋ ಈ 
ನ್ಯಾಪ್ಕಿನ್‌. ಒಂದ್‌ ಕಡೆ ಬರಕೋ ನಿನಗೆ ಎಷ್ಟು ಒರುತ್ತೇಂತ. ಹಾ ಕೈಗೆ 
ಬರೋದನ್ನೆ ಬರಕೋ... ಆಯ್ತಾ ? ಸರಿ, ಈ ಕಡೆ ಬರಕೊಂಡ್‌ ಬಾ ಊಟ, 
ತಿಂಡಿ, ಮನೆ ಬಾಡಿಗೇ, ಮಗನ ಖರ್ಚು ಇನ್ನೂರೆನ್ಸ್‌, ಸೇವಿಂಗ್ಸ್‌ ಬ್ಯಾಂಕು 
ಅಂತ ಯಾವ ಯಾವ ಬಾಬ್ರಿಗೆ ಎಷ್ಟೆಷ್ಟು ಖರ್ಚಾಗುತ್ತೇ ಅಂತ” 


“ಹೊ, ಆಯ್ತು,” ಅಂದ ರಹಮಾನ್‌ ಸುಮಾರು ಹತ್ತು ನಿಮಿಷ 
ಆದ ಮೇಲೆ, 


“ಸರಿ, ಈಗ ನೀನೇ ಹೇಳಪ್ಪಾ, ನಿಂಗೆ ಬರೋ ಸಂಬ್ಭಾ ಎಲ್ಲ ಪೂರ್ತಿ 


೦ 


ಖರ್ಜಾಗುತ್ತೋ, ಇಲ್ಲ ಏನಾದರೂ ಕೊಂಚ ಉಳಿಯುತ್ತೋ ಅಂತ” 


“ಆಶ್ಚರ್ಯ ಕಣ್ರೋ, ಈ ಲೆಕ್ಕದ ಪ್ರಕಾರ ಎಲ್ಲಾ ಖರ್ಚೂ ಹೊದ್ಮೇಲೂ 
ತಿಂಗಳಿಗೆ ಏನಿಲ್ಲಾ ಅಂದರೂ ಆರ್ನೂರಾದರೂ ಮಿಗತ್ತೆ. ಹಾಗೆ ನೋಡಿದ್ರೆ 
ಯಾವ ಬಾಬ್ತೂ ಮಿಸ್ಸಾದ್ಧಂಗೆ ಕಾಣಂಲ್ಲ.... ಛೇ ಹೀಗೆಂತ ನನಗೆ ಮೊದಲೇ 
ಹೊಳೀಲಿಲ್ಲವಲ್ಲಾ”,- ಅವನ ಧ್ವನೀಲಿ ಸಂತೋಷವೋ ವಿಷಾದವೋ ಯಾವುದೂ 
ಆಂತ ಗೊತ್ತಾಗಲಿಲ್ಲ. 


“ಹಾ. ಅದೇನವಾ 


ಸ ನಾನು ಹೇಳಿದ್ದು ನಿಂಗೆ ಲೆಕ್ಕಾ ಬರೋಲ್ಲ ಅಂತ... 

ಈಗಿನ ತುಟ್ಟೀ ಕಾಲ್ಕಲ್ಲೂ ಸಹ ಬರೇ ಆರುನೂರು ಸಂಬಳ ಬರೋರೇ ಧೈರ್ಯ 
ವಾಗಿ ಮದುವೇನೇ ಮಾಡ್ಕೊಂಡು ಸಂಸಾರ ನಡಸ್ತಾ ಇರ್ತಾರೆ. ಅಂತದ್ರಲ್ಲಿ 
ನಿನಗ್ಕಾಕಮ್ಮ ಹೆದರಿಕೆ ? ... ಆಯ್ತು, ಈಗ ಏನು ಹೇಳ್ತೀಯಾ” 


ಆಯ ೦ಗಾರಿ ಮಾತನ್ನೇ ಗಮನಿಸಿದ ಹಾಗೆ ಕಾಣಿಸಲಿಲ್ಲ ರಹಮಾನ್‌ 
ಮತ್ತೆ ಮತ್ತೆ ಲೆಕ್ಕಾಚಾರ ಹಾಕ್ತಾನೆ. ಏನೋ ಬರೀತಾನೆ. ಏನೋ ಹೊಡೆದು 
ಹಾಕ್ತಾನೆ. ನಾವೆಲ್ಲಾ ಅವನು ಏನು ಹೇಳಂತ್ತಾನೋ ಅನ್ನೋದನ್ನೆ ಕಾಯುತಾ 
ಇದ್ದೀವಿ, 


ಅವನು ಮತ್ತೆ ಬಾಯಿ ಬಿಡಬೇಕಾದರೆ ಸುಮಾರು ಹತ್ತು ನಿಮಿಷವೇ 
ಆಯಿತು. ಸಂತೋಷಕ್ಕೇ ಅಂತ ಹೇಳಬಹುದಾದ ಒಂದು ಕಿರುನಗೆ ಈಗ ಅವನ 
ಮುಖದಲ್ಲಿ, ಆದರೆ ಈ ಸಾಹೇಬನ ವಿಷಯ ಹೇಳೋಕ್ಕೆ ಬರೋಲ್ಲ. ಅದು 
ಕುಚೇಷ್ಟೆಗೂ ಇರಬಹುದು. 


“ಬಹಳ ಧ್ಮಾಂಕ್ಸ್‌ ಕಣಮ್ಮ, ಅಯ್ಯಂಗಾರಿ. ಇಷ್ಟೊಂದು ದುಡ್ಡೂ 
ಮಿಗ್ತಾ ಇದೇ ಅಂತ ಈಗಲೇ ಗೊತ್ತಾಗಿದ್ದು. ಆಗ್ಲಿ, ಈವತ್ತೇ ಬೇಗಂ 
ಜೊತೆ ಮಾತಾಡ್ತೀನಿ. ಅವಳೇನಾದ್ರೂ ಒಪ್ಕೊಂಡ್ರೆ ...” 


“ಮುಂದಿನ್‌ ವರ್ಷ ಇಷ್ಟ್‌ ಹೊತ್ಸೆ ನಿಮ್ಮನೇಲಿ ಇನ್ನೊಂದು ಬೇಬಿ 
ಬಂದಿರುತ್ತೆ, ಅಲ್ವೇ ?'” ಅಯ್ಯಂಗಾರಿ ಮಾತು ಕಂಪ್ಲೀಟ್‌ ಮಾಡಿದ. ಗೆದ್ದೇ 


ಅನ್ನೊ ಆತುಶದಲ್ಲಿ. 


“ಹ್ಹೆ....ಬೇಬಿ ಯಾವನಿಗ್‌ ಬೇಕು ? ಇಷ್ಟೊಂದ್‌ ದುಡ್‌ ವಿಗೋವಾಗ 
ಇನ್ನೊಬ್ಬು ಬೀಬೀನೆ ಯಾಕ್‌ ಬಂದಿರ್ಬಾರ್ದ ?. 


ME 

ಮುಖಾಮುರ್ವಿ 





ಅಪರಂಜಿ ಯುಗಾದಿ ಹಬ್ಬಕ್ಕೆ ಏನಾದರೂ ಅಣಿ ಮಾಡಿಕೊಳ್ಳಬೇಕೆಂದು 
ಗುಡಿಸಿಲಿನಿಂದ ಹೊರಟಕೂಡಲೇ ಕಾಗೆಯೊಂದು ಎಡದಿಂದ ಬಲಕ್ಕೆ ಹೋಯಿತು. 
ಶಕುನ ವೈನವಾಯಿತೆಂದು ಹಿಗ್ಗುತ್ತಿದ್ದಹಾಗೇ. ಅದು ಬಲದಿಂದ ಎಡಕ್ಕೆ 
ಹೋಯಿತು. ಯಾಕೋ ಕಾಗೆ ಕಟ್ಟಿತಂ ಎಂದು ಅವಳು ನಿಂತಳು. ಕಾಗೆ ನೆಲೆದ 
ಮೇಲೆ ನಡೆಯುತ್ತ ಅವಳ ಎಡಕ್ಕೆ ಬಂದು ನಿಂತಿತು. 


“ಯಾಕೆ ಹೀಗೆ ಮಾಡಿದೆ ಕಾಕರಾಜ?” ಎಂದು ಕೇಳಿದಳು ಅಪರಂಜಿ. 


“ಆ ಕಡೆಗೆ ಹಾರಿ ಹೋಗೋಣ ಅಂತ ಇದ್ದೆ, ಅಲ್ಲಿ ನೀಲಗಿರಿ ಮರ ಕಾಣಿ 
ಸಿತು. ಕುಳಿತುಕೊಳ್ಳಲು ಹೇಸಿಗೆಯಾಗಿ ಹಿಂದಿರುಗಿ ಬಂದೆ. 


“ಕಾಕ ರಾಜ, ನಿನಗೆ ಯಾಕೆ ಇಂಥ ಅವೈಜ್ಞಾನಿಕ ನಂಬಿಕೆ ಬಂತು?” 


“ನಂಗೆ ಅದೆಲ್ಲಾ ಗೊತ್ತಿಲ್ಲ ಕೃತಕ ಬಟ್ಟೆ ನೂಲು ಬಿಟ್ಟರೆ ಇನ್ನೇನೂ 
ಉಪಯೋಗವಿಲ್ಲ ಅದರಿಂದ. ಆರತಿ ಹೇಳಿದಾರಲ್ಲಾ, ಎಥಿಯೋಪಿಯದಲ್ಲಿ 
ಅದರಿಂದ ಕ್ಷಾಮ ಬಂತಂತೆ” 


“ಹಾಗೆ ಹೇಳಲು ಸಾಕಷ್ಟು ಸಾಕ್ಸ್ಯಾಧಾರವಿಲ್ಲ ಅಂತ ಮಂತ್ರಿಗಳು ಹೇಳಿದ 
ರಂತಲ ?” 


“ಕೆಟ್ಟ ಮೇಲೆ ಬುದ್ದಿ ಬಂದರೇನು ಬಿಟ್ಟರೇನು? ಕಗ್ಗತ್ತಲೆ ಖಂಡವನ್ನು 
ಬಿಳಿಯರು ಬೆಳಕು ಮಾಡಿದ್ದರಿಂದಲೇ ಕ್ಷಾಮ ಏಕೆ ಬಂದಿರಬಾರದು ಎಂದು 
ಕೇಳಿದರೆ ಬಿಳಿಯರು ಏನು ಹೇಳತ್ತಾರೆ? ಎಥಿಯೋಪಿಯಾ ಕ್ಷಾಮ ನೀಲಗಿರಿ 
ಮರದಿಂದ ಬಂದಿಲ್ಲ ಅನ್ನುವುದಕ್ಕೆ ಮಂತ್ರಿಗಳ ಬಳಿ ಇರುವ ಸಾಕ್ಷಗಳಾದರೂ 
ಏನು ?” 


“ಕಾಕರಾಜ, ನೀನು ತೀಕ್ಷ್ಣಮತಿ, ನನಗೆ ಅದೆಲ್ಲಾ ಗೊತ್ತಿಲ್ಲ” 


ಣಿ 


“ಅಪರಂಜಿ. ಕೇಳಿಲ್ಲಿ, ನೀಲಗಿರಿ ಮರ ಕೆಟ್ಟದ್ದು ಅಂತ ಹೇಳಿದವರು, 


[ae] 


ಇದ್ದಕ್ಕಿದ್ದಹಾಗೆ ಅವರ ಪರ ಮಾತನಾಡುತ್ತಾರೆ, ಅಂಕಿ ಆಂಶಗಳು... 

“ಕಾಕರುಜ, ಅಂಕಿ ಆಂಶಗಳು ಏನನ್ನು ಹೇಳುವುದಿಲ್ಲ, ಈಗಿನ ಜನಕ್ಕೆ 
ಆದು ಗೊತ್ತಿದರೂ ಯಾಕೆ ಸುಮ್ಮನಿರುತ್ತಾರೆ ? ರೂಪಾಯಿ ಖರ್ಜಾದರೆ 
ರಸ್ತೆ ಸರಿಯಾಗುತ್ತದೆಯೋ ಹುಡುಗರಿಗೆ ಓದು ಬರಹ ನದೆ ನುಡಿ ಬರುತ್ತದೆಯೇ, 
ಬೋರ್‌ವೆಲ್‌ಗಳಲ್ಲಿ ನೀರು ಸಿಗುತ್ತದೆಯೇ ? ಈ ಕಾಡಿನ ಸುತ್ತ ಮುತ್ತ 
ನೂರಾರು ಬೋರುಗಳಿವೆ. ಬತ್ತಿರುವುದು ಎಷು ಗೊತ್ತೇ ?? 


“ಹಾಗಾದರೆ ಏಿನಂ ಮಾಡಬೇಕು ಅಪರಂಜಿ.” 


“ನೋಡು ನಮ್ಮ ಮುಖ್ಯಮಂತ್ರಿಗಳಲ್ಲಿ ಜನ ವಿಶ್ವಾಸ ಇಟ್ಟಿದ್ದಾರೆ. ನಾಳಿ 
ನಿಂದ ಇನ್ನೊಂದು ಚದರಡಿಯಲ್ಲೂ ನೀಲಗಿರಿ ನೆಡಬಾರದು ಅಂತ ಅವರು 
ಆರ್ಚರ್‌ ಮಾಡಿದರೆ, ನೆಲ ಹಾಳಾಗುವುದು ತವ್ಪತ್ತದೆ. ದೇಶಕ್ಕೆ ಒಳ್ಳೆಯ 
ದಾಗುತ್ತದೆ. ಈಗಿರುವ ಸಸಿಗಳನ್ನು ನೀಲಗಿರೀ ಮರ ಕಡಿತ ಮಾಡಿದ ಜಾಗ 
ದಲ್ಲೇ ನೆಡಬೇಕು ಅಂತ ಅವರು ಆದೇಶ ಕೊಟ್ಟರೆ, ಪೀಡೆ ತಪ್ಪುತ್ತದೆ” 


ನಾನೆ 


ರ್‌ 





yl, 


""ತೆರಿಗೇ ಹಾಕಿ ಸರ್ಕಾರಾನೇ ದೋಚಿಕೊಂಡು ಹೋದ್ಮೇಲೆ ಡಕಾಯಿತ 
ರೇನ್ಮಾಡ್ತಾರೆ ಬಿಡೇ'' 


29 
ಬೆಂಗಳೂರು-ಇಂದು 


—ನಳಿನೀ ಪ್ರಿಯ 





[ಕರ್ನಾಟಕದ ರಾಜಧಾನಿಯಾದ ಬೆಂಗಳೂರಿನ ದಿನ ನಿತ್ಮದ ವಿದ್ಮಮಾನಗಳ 
ಬಗ್ಗೆ ರಾಜ ದ ಇತರ ಸ್ಕಳಗಳಲ್ಲಿರುವ ಅಪರಂಜಿ ಓದುಗರಿಗೆ ತಿಳಿಸುವ ಸದುದ್ದೇಶ(!) 
ದಿಂದ "ನಳಿನೀಪ್ರಿಯ'ರವರು ಒಂದು ಕಾಲಂ ಬರೆಯುತ್ತೇನೆ ಅಂತ ಹಲವು ತಿಂಗಳು 
ಗಳಿಂದ ದುಂಬಾಲು ಬಿದ್ದಿದ್ದರು. ಕೊನೆಗೆ ಅವರ ಕಾಟ ತಡೆಯಲಾರದೆ, ಈ ಬಾರಿ 
ಅವರ ಬರಹವನ್ನು ಅಚ್ಚಿಸಿದ್ದೇವೆ.--ಸಂ.] 


ಬೆಂಗಳೂರಿನಲ್ಲಿ ಮೊನ್ನೆ ಶ್ರೀಮದ್ಗಾಂಭೀರ್ಯದಿಂದ ಅತಿನಿಧಾನವಾಗಿ ನಡೆ 
ಯುವ ಸ್ಪರ್ಧೆ ಏರ್ಪಟ್ಟಿತ್ತು. ಇದೊಂದು ಟೀಂ ಇವೆಂಟ್‌ ಆಗಿದ್ದು, ಪ್ರಧಮ 
ಬಹುಮಾನ ಗೆದ್ದ ಕೇತ, ಕೆಂಚ, ಪಿ. ರಾಜ, ಪಳನಿಸ್ವಾಮಿ, ಬಿ. ಎ. ವಾಸು 
ಈ ನಾಲ್ವರಿಗೆ ಸೇರಿತು. ಎಲ್ಲರೂ ಕೆ. ಇ. ಬಿ. ನೌಕರರು. ಅವರು ಗೆದ್ದ 
ವಿಧಾನವೂ ಕುತುಹಲಕಾರಿಯಾದದ್ದು. ಒಂದು ಕೈಗಾಡಿಯನ್ನು ತೆಗೆದುಕೊಂಡು 
ಅದರ ಮೇಲೆ ಒಂದೇ ಒಂದು ಹಗ್ಗವನ್ನು ಹಾಕಿ, ನಾಲ್ವರೂ ಒಟ್ಟಿಗೆ ಗಾಡಿಯನ್ನು 
ನಿಧನವಾಗಿ ನೂಕುತ್ತಾ ಗಂಭೀರವಾಗಿ ನಡೆದದ್ದು ಅವರ ಅನೇಕ ವರುಷಗಳ 
ಶ್ರಧ್ಮಾಯಬತ ಅಭ್ಯಾಸವನ್ನು ಸೂಚಿಸಿತ್ತು. ಆವರಿಗೆ ರನ್ನರ್ಸ್‌ ಅಫ್‌ ಆದ ಟೆಲಿ 
ಫೋನ್‌ ಇಲಾಖೆಯ ಮೂರು ನೌಕರರು ಒಂದೇ ಒಂದು ಟೆಲಿಫೋನ್‌ ಹಿಡಿದು 
ಮೂವರು ನಿಧಾನವಾಗಿ ನಡೆದ ದೃಶ್ಯ ನಯನ ಮನೋಹರವಾಗಿತ್ತು. 


ಬೆಂಗಳೂರಿಗೆ ಹೊಸದಾಗಿ ಬಂದವರಿಗೆ ತಕ್ಷಣ ಕಣ್ಣಿಗೆ ಬೀಳುವುದು 
ಬೆಂಗಳೂರು ಸಲ್ಕೂಟ್‌, ಈ ಸಲ್ಮೂಟ್‌ ಮಾಡುವ ಬಗೆ ಹೀಗೆ. ನಿಮ್ಮ ಎಡಗೈಗೆ 
ಪಾರ್ಶ್ವವಾಯು ಬಡಿದಿದೆ ಎಂದಿಟ್ಟುಕೊಳ್ಳಿ. ಈಗ ನೀವು ಎಂದಿನಂತೆ ನಮಸ್ಕರಿಸಿ, 
ಬಲಗೈ ಎದೆಯಮೇಲೆ ಬಂದು, ಎಡಗೈಗೆ ಕಾಯುತ್ತಾ ನಿಲ್ಲುತ್ತದೆ. ಎಡಗೈ 
ಇದ್ದಲ್ಲೇ ಇರುತ್ತದೆ. ಇದೇ ಬೆಂಗಳೂರು ಸಲ್ಯೂಟ್‌ !. ಈ ಒಂದು ಕೈ 
ನಮಸ್ಕಾರದ ಉಗಮ ಕೆಂಪೇಗೌಡನ ಕಾಲದ್ದು. ದಂತಕಥೆಗಳ ಪ್ರಕಾರ, ಕೆಂದೇ 
ಗೌಡನ ನೆಚ್ಚಿನ ಭಟನಾಗಿದ್ದ ತಿಮ್ಮ ನಾಯಕನು, ಭೀಕರ ಕಾಳಗವೊಂದನ್ನು ಗೆದ್ದು, 
ರಣರಂಗದಿಂದ ಹಿಂತಿರುಗಿ ತನ್ನ ಧಣಿಗೆ ನಮಸ್ಕರಿಸಿದನಂತೆ. ಕಾಳಗದಲ್ಲಿ, ವಾವ, 
ಆತನ ಎಡಗೈ ತುಂಡಾಗಿದ್ದು ನಮಸ್ಕಾರ ಒಂದು ಕೈಯಿಂದ ರೂಪುಗೊಂಡಿತು. 


ಇದೇ ಬೆಂ. ಸ. ದ ಉಗಮ ಎಂದು ಚರಿತ್ರಕಾರರು ಹೇಳುತ್ತಾರೆ. 

ಹಲವು ದಿನಗಳ ಹಿಂದೆ, ಬೆಂಗಳೂರಿನ ಖ್ಯಾತ ಹವ್ಕ್ಮಾಸೀ ನಾಟಕತಂದ 

ದ' ತನ್ನ ಹದಿನೈದರ ಸುಗ್ಗಿಯನ್ನು ಕಲಾಕ್ಷೇರ್ರದಲ್ಲಿ ನದೆಸಿತು. ಅದರ 
ಪ್ರಯುಕ್ತ ಆದರು ಆದಿದ ಮೂರು ನಾಟಕಗಳಲ್ಲಿ ದೊದಲನೆಯದು “ಸನ್ನಿವೇಶ” 
ಕರ್ನಾಟಕದಲ್ಲಿ ವಿಚಾರವಾದಿ ಪತ್ರಕರ್ತನೊಬ್ಬನು, ಜಾರಿದ ಹೆಣ್ಣೊಂದರ ಕೈಹಿಡಿ 


ಣಾ 


ಯುರ್ದಾನೆ, ನಂತರ ಅವನು. ಗೊಮ್ಮಟನ ಮಸ್ತಕಾಭಿಹೇಕಕ್ಕಾಗಿ ಶ್ರದಣಬೆಳ 
ಗೊಳಕ್ಕೆ ಹೋಗುತ್ತಾನೆ. ಅವನು ಹಿಂದಿರುಗಿ ಬಂದಾಗ, ಅವನ ಹೆಂಡತಿ” ವಿಚಾರ 
ದಾದಿಯಾಗಿ, ಮಸ್ತಕಾಭಿಷೇಕಕ್ಕೆ ಹೋಗಿ ಮೂಢನಂಬಿಕೆಗೆ ಇಂಬುಗೊಡುತ್ತೀರ!” 
ಎಂದು ಛೀಮಾರಿಹಾಕುತ್ತಾಳೆ. ಅವನು ರೇಗಿ “ತೊಲಗಾಚೆ, ನಿನ್ನ ಯೋಗ್ಯತೆ 
ಇಷ್ಟೇ ಎಂದು ಮೊದಲೇ ತಿಳಿದಿರಬೇಕಾಗಿತ್ತು ಅನ್ನುವಷ್ಟರಲ್ಲಿ ಅವಳೇ “ನೀವು 
ಹೇಳುವ ದೊದಲು ನಾನೇ ಹೋಗುತ್ತೇನೆ” ಎಂದು ಹೇಳಿ ಹೃದಯ ವಿದ್ರಾವಕ 
ವಾಗಿ ಚೀರಿ, ರಂಗಸ್ಥಳದಿಂದ ಧುಮಕಿ, ಪೇಕ್ಷಕರಕಡೆಗೆ (ಜಾರದೇ) ಓಡಿಬಂದು, 
ಹೊರಬಾಗಿಲನಿಂದ ಮಾಯವಾಗುತ್ತಾಳೆ. ನಾಟಕ ಚೆನ್ನಾಗಿದ್ದು ಮಸ್ತಕಾಭಿಷೇಕಕ್ಕೆ 
ಒಬ್ಬೊಬ್ಬರೇ ಹೋದರೆ ಆಗುವ ಅನಾಹುತಗಳನ್ನು ಪ್ರೇಕ್ಷಕರಿಗೆ ಮನದಟ್ಟು ಮಾಡಿ 
ಕೊಡುವುದರಲ್ಲಿ ಯಶಸ್ಸಿ ಯಾಯಿತು. 


ಮಲ್ಲೇಶ್ವರದಲ್ಲಿನ ನೀರಿನ ಬವಣೆ ಹೇಳತೀರದು. ದಿನ ಬಿಟ್ಟು ದಿನ ನೀರು 
ಬರುತ್ತೆ ಎಂದು ಜಲಮಂಡಳಿಯವರು ಹೇಳಿದ್ದರೂ, ನೀರು ಬರುವುದು ಮಾತ್ರ 
ಯದ್ವಾತದ್ವಾ. ಆಚೆ ಬೀದಿ ಪಂಕಜಮ್ಮನವರು ಇಂದು ಬೆಳಿಗ್ಗೆ ಈ ಬಗ್ಗೆ 
ನಮ್ಮಾಕೆಯೊಂದಿಗೆ ಪೇಚಾಡಿಕೊಳ್ಳುತ್ತಿದ್ದರು. ಅವರು ಹೋದಮೇಲೆ “ಏನಂತೆ?” 
ಎಂದು ನಮ್ಮಾಕೆಯನ್ನು ಕೇಳಿದೆ-ಅವಳು ಹೇಳಿದ್ದು. 

“ಅವರ ಮನೆಯಲ್ಲಿ ಮೊನ್ನೆ ರಾತ್ರೆ, ಎರಡು ಘಂಟೆಗೆ ನೀರು ಬಂದಿತ್ತಂತೆ. 
ಸರಿ ನೆನ್ನ ಬರುಲ್ಲಾ ಅಂತ, ಇದ್ದ ಎರಡು ಪ್ಲಾಸ್ಟಿಕ್‌ ಬಕೆಟ್‌ಗಳನ್ನು ರಿಪೇರಿಗೆ 
ಕೊಟ್ಟಿದರು. ನಿನ್ನೆ ಸಂಜೆ ಸೆಕೆಂಡ್‌ ಷೋ ಸಿನಮಾದಿಂದ ದಂಪತಿಗಳಂ ಮನೆಗೆ 
ಬರುವಷ್ಟರಲ್ಲಿ, ಅಡಿಗೆ ಮನೆಯೆಲ್ಲಾ ನೀರೋ ನೀರು. ಇವರು ಒಳಗೆ ಬರುವ 
ಹೊತ್ತಿಗೆ ನೀರು ಆಗತಾನೇ ನಿಂತಿದ್ದು ತೊಟ್ಟಿಕ್ಕುತ್ತಿತ್ತಂತೆ. ನೆಲವೆಲ್ಲಾ ಕೊಚ್ಚೆ 


"ಕ್ರಾ 
ಕುಡಿಯಲು ಮಾತ್ರ ನೀರಿಲ್ಲ. ತುಂಬಾ ಪೇಚಾಡಿಕೊಂಡರು” 


"ಎಲ್ಲಿ ನೋಡಿದರಲ್ಲಿ ನೀರು !, ಎಲ್ಲಿ ನೋಡಿದರಲ್ಲಿ ನೀರು ! 
ಕುಡಿಯಲೆಂಬೆನೆ. ಇಲ್ಲವಾಯಿತೇ ಲೋಟ ಮಾತ್ರ, ಗುಟುಕು ನೀರು! 


ಎಂದು ಬರೆದ ಆಂಗ್ಲ ಕವಿ, ಪಂಕಜಮ್ಮನವರನ್ನು ನೋಡಿ ಬರೆದನೆಂಬುದಕ್ಕೆ ಯಾವ 
ಆಧಾರವೂ ಇಲ್ಲ ಎಂದು ತಿಳಿದು ಬಂದಿದೆ. 


ಬೆಂಗಳೂರಿನ ಮಿಕ್ಕ ಆಗು ಹೋಗುಗಳು ಮುಂದಿನ ಸಂಚಿಕೆಯಲ್ಲಿ ೧ 


ಜನಪ್ರಿಯ ವಿಜ್ಞಾನ-ಗುಸುತ್ತಾಕರ್ಷಣೆ 





ಬಾಹ್ಯಾಕಾಶ, ಕಾಲಗಳ ಬಗ್ಗೆ ಈ ಹಿಂದೆ ತಿಳಿದಿದ್ದಾಯಿತು. ಈಗ ಸಕಲ 
ವಿಶ್ವವನ್ನು ತನ್ನ ನಿಯಮದಲ್ಲಿ ಬಂಧಿಸಿರುವ ಗುರುತ್ವಾಕರ್ಷಣೆಯ ಬಗ್ಗೆ ತಿಳಿಯು 
ವುದು ಉಚಿತ್ತ ಈ ಜಟಿಲವಾದ ವೈಜ್ಞಾ ನಿಕ ವಿಷಯವನ್ನು ಪರಿಶೀಲಿಸಲು 
ಯತ್ನಿಸೋಣ. 


ಗುರುತ್ವಾಕರ್ಷಣೆ ಎಂದರೇನು ? 


ಈ ಪ್ರಶ್ನೆಯನ್ನು ನಮ್ಮ ಮುಂದಿನ ಬೀದಿ ನಾರಣಯ್ಯಂಗಾರರನ್ನು ಕೇಳಿ 
ದಾಗ “ಗುರುತ್ವಾಕರ್ಷಣೆ ಗೊತ್ತಿಲ್ಲವೇನೋ ಪೆದ್ದು ಮುಂಡೇದೇ. ಗುರುತ್ವ 
ಎಂದರೆ ಗುರುವಿನ ಗುಣಗಳನ್ನು ಹೊಂದಿರುವವನು ಆಕರ್ಷಿಸುವುದೇ ಗುರುತ್ವಾ 
ಕರ್ಷಣೆ. ಉದಾಹರಣೆಗೆ-ರಾಜನೀರ್‌, ಮಹರ್ಷಿ ಮಹೇಶ್‌ ಯೋಗಿ ಇತ್ಯಾದಿ” 
ಎಂದುಹೇಳಿ ನನ್ನ ಬಾಯಿ ಮುಚ್ಚಿಸಿದರು. ನನಗೆ ಯಾಕೋ ಅವರ ಹೇಳಿದ್ದು ಸರಿಯೆ 
ನಿಸಲಿಲ್ಲ. ಸೆಕೆಂಡ್‌ ಒಪಿನಿಯನ್‌ ಇರಲಿ ಅಂತ ಹಿಂದಿನ ಬೀದಿ ರಾಜಣ್ಣನ್ನ ಕೇಳಿದೆ. 
ರಾಜಣ್ಣ ಮಹಾರಸಿಕ, “ಗುರುತ್ವ ಎಂದರೆ ದೊಡ್ಡದಾದ, ಆಕರ್ಷಣೆ ಎಂದರೆ 
ಎಂದರೆ ಆಕರ್ಷಿಸುವಿಕೆ-ವಸ್ತುವಿಸ ಗಾತ್ರ ದೊಡ್ಡದಾದಷ್ಟು ಆಕರ್ಷಣೆ ಜಾಸ್ತಿ. 
ಉದಾಹರಣೆಗೆ-ಮ್ಯಾರಿಲೆನ್‌ಮನ್ರೊ, ಸಿಲ್ಕ್‌ಸ್ಮಿತಾ ಇತ್ಯಾದಿ” ಎಂದು ಹೇಳಿ ಒಂದು 
ಥರಾ ನಕ್ಕು ಹೊರಟುಹೋದ. 


ಮೇಲೆ ಹೋದದೆಲ್ಲಾ ಕೆಳಗೆ ಬರಲೇಬೇಕು” ಎಂಬುದು ಗುರುತ್ವಾಕರ್ಷಣೆಯ 
ಣಾಭ್‌ ಮುಖರ್ಜಿ ಇವರುಗಳು ಈ ನಿಯಮ 
ಷ್ಟಾಂತಗೊಳಿಸಿದರು. 


ಲ 
ನಿರುತ್ವಾಕರ್ಷಣೆಯ ಚರಿತ್ರೆ :- 


ಗುರುತ್ವಾಕರ್ಷಣೆ, ಕ್ರಿ.ಶ. 1665 ರಲ್ಲಿ ನ್ಯೂಟನ್ನನಿಂದ ಕಂಡುಹಿಡಿ 
ಯಲ್ಪ್ಬಟ್ಟಿತು. ದಂತಕಥೆಗಳ ಪ್ರಕಾರ, ನ್ಯೂಟನ್‌ ತೋಟ ಒಂದರಲ್ಲಿ, ಸೇಬಿನ 

ಮರದದಿಯಲ್ಲಿ ಕುಳಿತ್ತಿದ್ದಾಗ, ಸೇಬೊಂದು ಮರದಿಂದ ಕಿತ್ತು ಅವನ ತಲೆಯ 
ಮೇಲೆ ಬಿತ್ತಂತೆ. ಆ ಕ್ಷಣದಲ್ಲಿ ಗುರುತ್ವಾಕರ್ಷಣೆಯ ನಿಯಮ ನ್ಯೂಟನ್ನನ 

ದಲ್ಲಿ ರೂಪಗೊಂಡಿತಂತೆ. ಈ ಬಗ್ಗೆ ಬರೆಯುವ ದೊದಲು, ಇದರ ಸಾಧ್ಯತೆಯ 
ಬಗ್ಗೆ ನಮ್ಮ ಹೈ ದಾಕ್ಬರಲ್ಲಿ ಕೇಳಿದೆ. ಅವರ ಪ್ರಕಾರ, ಸೇಬಿನ ಮರ ಸುಮಾರು 
15 ಅದಿ ಎತ್ತರವಿದ್ದು, ಸೇಬಿನ ತೂಕ 200 ಗ್ರಾಂ ಇದ್ದರೆ, ಆ ಎತ್ತರದಿಂದ ಆ 
ತೂಕ ನೇರವಾಗಿ ತಲೆಯ ಮೇಲೆ ಬಿದ್ದರೆ, ಕನ್‌ಕರ್ಷ ಆಗಿ ಏನೇನೋ ಬಡಬಡಿ 
ಸುವ ಹಾಗಾಗುತ್ತೆ ಎಂದರು. ಇದು ಹೇಗಾದರೂ ಇರಲಿ, ನಿಯಮ ರೂಪು 
ಗೊಂಡಿದ್ದಂತೂ ನಿಜ. 


ಐನ್‌ಸ್ಟೀನ್‌ ಮತ್ತು ಗುರುತ್ವಾಕರ್ಷಣೆ :- 


ಕ್ರಿ.ಶ. 1665 ರಲ್ಲಿ ರೂಪಿತಗೊಂಡೆ ನಿಯಮ 1914 ರವರೆಗೂ ಯಾವ 
ಚ್ಯುತಿಯೂ ಇಲ್ಲದೇ ಪ್ರಚಲಿತವಾಗಿತ್ತು. 1914 ರಲ್ಲಿ ಐನ್‌ಸ್ಟೀನ್‌ '“Curved 
Space causes 918010/'' ಎಂಬ ಹೊಸ ಸಿಧ್ಧಾಂತಃ ನ್ನು ಮಂಡಿಸಿದ. ಈ 
ಸಿಧ್ಧಾಂತವನ್ನು ಕನ್ನಡಕ್ಕೆ ಭಾಷಾಂತರಿಸುವುದು ಸ್ವಲ್ಪ ತಲೆನೋವಿನ ಕೆಲಸ. 
Curved Space ಅಂದರೆ ವಕ್ಪವಾಗಿರುವ ಜಾಗ ಅಂತ ಮೊದಲು ಕನ್ಮಡಿಸಿದೆ. 
ಅದೇಕೋ ಸರಿಬರಲಿಲ್ಲ. 0೦೬೫೪9 ಎಂಬುದಕ್ಕೆ ವಕ್ರತೆ ಎಂದಾದರೆ, Gracious 
Curves ಎಂಬುದಕ್ಕೆ ಮನೋಹರವಾದ ವಕ್ರತೆ (!) ಎನ್ನಲಾಗುತ್ತದೆಯೇ ? 
ಖಂಡಿತಾ ಇಲ್ಲ. ಅದರ ಬದಲು ೦೬/೪6 ಎಂಬುದಕ್ಕೆ ಉಬ್ಬು ತಗ್ಗುಗಳು ಎಂಬ 
ಅರ್ಧ ತೆಗೆದುಕೊಂಡರೆ ಐನ್‌ಸ್ಟೀನ್‌ ಸಿಧ್ಧಾಂತದ ಕನ್ನಡ ಅನುವಾದ 


“ಜಾಗದ ಉಬ್ಬು ತಗ್ಗುಗಳು ಆಕರ್ಷಣೆಯನ್ನು ಹೆಚ್ಚಿಸುತ್ತದೆ” ಈ 
ಘನವಾದ ನಿಯಮವನ್ನು ಉಪಯೋಗಿಸಿಕೊಂಡು ನಮ್ಮ ತಮಿಳು ಚಿತ್ರ ನಿರ್ಮಾ 
ಪಕರನೇಕರು ಹೇರಳವಾಗಿ ಹಣಗಳಿಸಿರುವುದು ಈ ನಿಯಮದ ನಿತ್ಯತೆಗೆ ಸಾಕ್ಷಿ. 


ಗುರುತಾ ಕರ್ಷಣೆಯ ಉಪಯೋಗಗಳು :-. 


ನನ್ನ ಮಟ್ಟಿಗೆ ಹೇಳುವುದಾದರೆ, ನನಗಾಗಬಹುದಾಗಿದ್ದ ದೊಡ್ಡ ಅನಾಹುತ 
ವೊಂದನ್ನು ಗುರುತ್ವಾಕರ್ಷಣೆ ತಪ್ಪಿಸಿತು. ಮೊನ್ನೆ ನಾನು ನನ್ನ ಹೆಂಡತಿ ಮಾತಾ 
ಡಂತ್ತಾ ಕುಳಿತಿದ್ದಾಗ, ಎಂದಿನಂತೆ ಮಾತು ಪ್ರಕೋಪಕ್ಕೆ ಹೋಗಿ ನಂತರ ಜಗಳಕ್ಕೆ 
ತಿರುಗಿತು. ಜಗಳದ ಕಾವು ಏರುತ್ತಲೇ, ನನ್ನ ಅರ್ಥಾಂಗಿ ಕುರ್ಚಿಯಿಂದ ಎದ್ದು 
Ash Tray ತೆಗೆದು ನನ್ನ ತಲೆಗೆ ಬೀಸುವುದರಲ್ಲಿದ್ದಳು. ಆಕೆಯ ತೂಕ ಕೇವಲ 

80 ಕೇಜಿ, ಗುರುತ್ತಾಕರ್ಷಣೆಯ ದಯೆ. ನಿಧಾನವಾಗಿ ಏಳುವಷ್ಟುರಲ್ಲಿ ನಾನು 
ಓಡಿಹೆ೧:ಗಿ ಆನಾಹುತ ರನ್ವಿಸಿಕೊಂಡೆ, ಗ್ರಾವಿಟಿ ಇಲ್ಲದಿದ್ದರೆ ಆಕೆ ಹಕಿ 
ಯಂತೆ ಹಾರಿ ಕ್ಷಣಾರ್ಧದಲ್ಲಿ ನನ್ನನ್ನು ಟಾರ್ಜೆಟ್‌ ಪ್ರಾಕ್ಟೀಸ್‌ಗೆ ಉಪಯೋಗಿಸು 
ಳು. ಆ ಪರಿಸ್ಥಿತಿಯ ಗ್ರಾವಿಟಿಯನ್ನು ಯೋಟನಲೂ ಭಯವಾಗುತ್ತದೆ. 


ನಮ್ಮ ಕ್ಲಿಕೆಟಿಗರು ಆಸ್ಚೆ ಅಲಿಯಾದಲ್ಲಿ ಆದುತ್ತಿ ದ್ಹಾಗ ಶ್ರೀಕಾಂತ್‌ 20 ರನ್‌ 
ಗಳಾದ ನಂತರ, ಯಧಾ ಧ್ರ ಬೀಸಿ ಕ್ಯಾಚ್‌ ಕೊಟ್ಟಾಗ, ಗುರುತ್ವಾಕರ್ಷ 
ಭಾರತದ ಭಾಗ್ಯತಾರೆಯಂತೆ ಬಂದು ಚೆಂಡು ನೆಲತಾಗುವಂತೆ ಮಾಡಿದ್ದು ಇನ 
ಹಸಿರಾಗಿದೆ. 


&, 


ಜಂಬೂ ದ್ವೀವದ ನಡುವಿನ ಈ ಭರತ ಖಂಡದ ಕೀರ್ತಿ ಪತಾಕೆ ಎಲ್ಲೆಲ್ಲೂ 
ಹಾರಾಡಿದ್ದು, ನಮ್ಮ ಬಾಹಾ ಕಾಶ ಯಾನದಿಂದ. ರಾಕೇಶ್‌ ಖನ್ನ “ನಾರೇ 
ಜಹಾಂಸೆ ಅಚ್ಚ, ಹಿಂದೂಸ್ಕಾನ್‌ ಹಮಾರ” ಎಂದು ಸಮ್ಮ ನ ನಾಡಿನ ಗುಣಗಾನ 


ವನ್ನು ಸಕಲ ಜಗಶ್ತಿಗೂ ಕೇಳುವಂತೆ ಸಚ ುರುತ್ವಾಕರ್ವಣೆಯನ್ನು 
ಗೆದ್ದು ರಾಕೆಟ್‌ ಯಾನ ಮಾಡಿದನಂತರ. ಗುರುಶ್ವಾಕರ್ಷಣೆಯೇ *ಲಧಿದ್ದಳ ಈ 
ಗಗನ. ಯಾತ್ರೆಯನ್ನು ಸಾಹಸವೆಂದು ವರಿಗ್ಗ ..) ರಲಿಲ ಅಲ್ಲವೇ! 


rm ಅಾರಾರಾಾಹಯಸ್ಥಿ 


ಅವಲಕ್ಕಿ 
—ಡುಂಡಿರಾಜ್‌ 





ಗೆಳೆಯನ ನೋಡಲು 
ಹೋದ ಸುದಾಮ 
ಕೊಟ್ಟನು ಹಿಡಿ ಅವಲಕ್ಕಿ 
ಸಿಕ್ಕಿತು ಬದಲಿಗೆ 
ಅಷ್ಟೈಶ್ವರ್ಯ 
ನಿಜವಾಗಿಯು ಅವ “ಲಕ್ಕಿ” 

ಗೀತಾ ವಾಕ್ಯಗಳು 


೨-ಲೀಲಾಮಿರ್ಲೆ 








ಅಪರಂಜಿಯ ಯುಗಾದಿ ವಿಶೇಷಾಂಕಕ್ಕೆ ಅಂತ ಒಂದು ಲೇಖನ ಬರೆದೆ. 
ನಮ್ಮವರಿಗೆ ಅದನ್ನ ಕೊಟ್ಟು "ಹೇಗಿದೆ ಅಂತ ಓದಿ ಹೇಳಿ' ಎಂದೆ. ಸೀರಿಯಸ್ಸಾಗಿ 
ಹುಬ್ಬು ಗಂಟು ಹಾಕಿಕೊಂಡ್‌ ಓದಿದ ಮೇಲೆ, ಚೆನ್ನಾಗಿದೆ, ತುಂಬ ಗಂಭೀರವಾಗಿದೆ, 
ಇನ್ನೊಂದು ಸ್ವಲ್ಪ 8೦೯೬ ಹಾಕಿದಿದ್ದರೆ ಕಣ್ಣಲ್ಲಿ ನೀರು ತಂದಿರೋದು' ಎಂದ್ರು. 


“ಅಯ್ಯೋ, ಇದೇನ್‌ ಹೀಗ್‌ ಅಂತೀರ. ಇದು ಹಾಸ್ಯ ಲೇಖನ' ಅಂದೆ 
“ಹೌದಾ, ಹಾಗಾದ್ರೆ ಮೇಲೆ "ಹಾಸ್ಯ ಲೇಖನ' ಅಂತ ಬರಿ, ಇಲ್ಲದಿದ್ರೆ ಸಂಪಾದಕ 
ರಿಗೆ ತಾನೆ ಹ್ಮಾಗ್‌ ಗೊತ್ತಾಗ್‌ ಬೇಕು'' ಅಂದ್ರು. ಇವರ ಮಾತ್‌ ಕೇಳಿ ನಂಗೆ 
ಬಲು ಸಂಕಟವಾಯ್ತು, 


ಸಡನ್ನಾಗಿ ಒಂದ್‌ ಐಡಿಯಾ ಹೊಳೀತು. ನನ್ನ ನಗೆ ಲೇಖನಕ್ಕೆ ಈ ತರಹ 
ಮರಂತದ ಕಳೆ ಇರೋದ್ರಿಂದ, ನಾನು ಗಂಭೀರವಾಗಿ ಏನಾದ್ರೂ ಬರದ್ರೆ ಆಗ 
ಅದರಲ್ಲಿ ತಿಳಿನಗೆ ಕಾಣಬಹುದೇನೊ ಅನ್ನಿಸ್ತು. ಅದಕ್ಕೆ ಭಗವದ್ಗೀತೆಯ ವಿಷಯ 
ವಾಗಿ ಬರೆಯೋಣ ಅಂದುಕೊಂಡೆ. 


ಆರ್‌ ತಿಂಗಳ ಹಿಂದೆ ಸ್ವಾಮೀಜೀಗಳೊಬ್ಬರು ಗೀತೆಯ ಬಗ್ಗೆ ಮಾತಾಡದ್ರು. 
ಎರಡು ಪುಟ್ಟ ಹಕ್ಕಿಗಳು ಒಂದು ಚಿಕ್ಕ ಗೂಡುಕಟ್ಟುವಮ್ಚ ದೊಡ್ಡ ಗಡ್ಡ 
ಆತನಿಗೆ. ಈ ಇಂವೊರ್‌ಟಿಡ್‌ ಸ್ವಾಮಿಗಳಿಗೆ ಇರಬೇಕಾದ ಲಕ್ಷಣಗಳೆಲ್ಲವೂ ಆತನಲ್ಲಿ 
ತಾಂಡವಾಡುತ್ತಿದ್ದವು. 


ಗೀತೆಯ ಕೆಲವು ಶ್ಲೋಕಗಳಿಗೆ ಅವರು ಕೊಟ್ಟ ಅರ್ಥ, ಹಾಗೂ ಅವರೇ 
ಕೊಟ್ಟ ವಿವರಣೆಗಳು ಹೀಗಿವೆ- (ಇಂಗ್ಲೀಷ್‌ ಭಾಷಣದ ಕನ್ನಡ ಅನುವಾದ) 


""ಉದ್ಯರೇತ್‌ ಆತ್ಮನಾ ತ್ಮಾನಂ ನ ಆತ್ಮಾನಂ ಆವಸಾದಯೇತ್‌ '' 


ಅಂದರೆ ನಮ್ಮನ್ನು ನಾವು ಉದ್ಧಾರ ಮಾಡಿಕೊಳ್ಳಬೇಕು. ನಮ್ಮ ಕೈ ನಾವೇ 
ಬಿಡಬಾರದು. 

ಇದು ಗೀತೆಯ ಮೂಲ ಮಂತ್ರವೆಂದರೂ ತಪ್ಪಾಗಲಾರದು. ಇಲ್ಲಿ ಇದರ 
ಗೂಢಾರ್ಥ ಮುಖ ಎಂದೂ ಕಾಣದ ಆತ್ಮವನ್ನು ಅರ್ಥಮಾಡಿಕೊಳ್ಳೆಲು ಜೀವ 
ಪರ್ಯಂತ ಹೆಣಗಬಾರದು. "ಆತ್ಮ ಎಂದರೆ "ನಾನು' "ನನ್ನ' ಉದ್ಧಾರ 
ವನ್ನು ನಾನು ಮಾಡಿಕೊಳ್ಳಬೇಕು. ನನ್ನ ಮನೆಯನ್ನು ನಾನು ಕಟ್ಟಿಕೊಳ್ಳಬೇಕೇ 
ವಿನಹ ಬೇರೆ ಯಾರೂ ನನಗೆ ಅದನ್ನು ಕಟ್ಟಿಕೊಡುವುದಿಲ್ಲ. 


ಸಮಯ ಅನುಕೂಲವಾಗಿದ್ದಾಗ, ಸಿಕ್ಕಿದ್ದನ್ನು ಬಿಡದೆ, ಏಕಾಗ್ರ ಚಿತ್ತದಿಂದ 
ದೋಚಿಕೊಂಡರೆ ಮಾತ್ರ ಆತ್ಮೋದ್ಧಾರ ಸಾಧ್ಯ, ಈ ಲೌಕಿಕ ದೃಷ್ಟಿಯನ್ನು 
ಮರೆಯಬಾರದು. 


ಮತ್ತೊಂದು ಶ್ಲೋಕವನ್ನು ತೆಗೆದುಕೊಳ್ಳಿ. 


ಶಶಿ 


“ಸಮಃ ಶತ್ರೌಚ ಮಿತ್ತೀ ಚ ತಥಾ ಮಾನಾವಮಾನಯೊಮಾಃ 


ಆಂದರೆ ಮುಕ್ತಿ ಮಾರ್ಗದಲ್ಲಿ ಇರುವವನಿಗೆ ಶೀತ-ಉಷ್ಣ. ಶತ್ರು-ಮಿತ್ರ 
ಇತ್ಮಾದಿ ಎಲ್ಲವೂ ಸಮ. 


ಅರ್ಥ ತೀರ ನರಳ, ಆತ್ಮೋದ್ಧಾರವಾಗಬೇಕಾದರೆ ಕರಿಹಣ - ಬಿಳಿಹಣ, 
ನ್ಯಾಯ - ಭ್ರಷ್ಟಾಚಾರ, ಹಿಂಸೆ. ಆಹಿಂಸೆ, ಮಂಂತಾದವುಗಳ ಭೇದವನ್ನು ಮರೆಯ 


ಬೇಕು. ಎಲ್ಲವೂ ಒಂದೇ ಎನ್ನುವುದು ಕರಗತವಾದರೆ ಉದ್ಧಾರ ಖಂಡಿತ. 


“ಅಸಂಶಯಂ ಮಹಾಬಾಹೋ ಮನೋ ದುರ್ನಿಗ್ರಹಂ ಚಲಂ! ಅಭ್ಯಾಸೇನ 


ವಾ pS ಇರೆ ಹಾಣಿ KA 
ತು ಕೌಂತೇಯ ವೈರಾಗ್ಯೇಣ ಚ ಗೃಹ್ಯತೆ 


ಮನಸ್ಸನ್ನು ಹತೋಟಿಯಲ್ಲಿ ಇಡುವುದು ಸುಲಭವಲ್ಲ ಇದನ್ನು ಸಾಧಿಸಲು 
ಹು 
ಣು 


ಅಭಾಸ ಮುಖ್ಯ, 
*“ ಶಿ 


Practice makes perfect ಎನ್ನುವುದೇ ಇದರ ರಹಸ್ಮಾರ್ಥ: 
ಮುಂದಿನ ಪ್ರಶ್ನೆ ಏನನ್ನು ಅಭ್ಮಾಸ ಮಾಡಬೇಕು ಎನ್ನುವುದಂ. ಬಾಳಲು ಶ್ರೇಷ್ಠ 
ವಾದ ನವನೀತ ಸೇವೆ, ಗೆದ್ದೆತ್ತಿನ ಬಾಲ ಹಿಡಿಯುವುದು, ಲಕ್ಷಯಂಸ್ಲು ಮೇಜಿನ 
ಕೆಳಗೆ ಓಡಾಡಿಸುವ ಕಲೆ ಇಂತಾದುವುಗಳನ್ನು ಅಭ್ಮಾಸಿಸಬೇಕು. ಆಗ ಈ ಜನ್ಮದಲ್ಲೇ 
ಸಿದ್ದಿ ದೊರಕುವುದರಲ್ಲಿ ಸಂಶಯವಿಲ್ಲ. 


“ವಾಸಾಂಸಿ ಜೀರ್ಣಾನಿ ಯಥಾ ವಿಹಾಯ. ನವಾನಿ ಗೃಹ್ಣಾತಿ ನರೋಪ 
ರಾಣಿ...” 

ಜನಪ್ರಿಯವಾಗಿರುವ ಈ ಶ್ಲೊಃಕೆಡ ಅರ್ಧ ಹೀಗಿದೆ. ಆತ್ಮ ಜೀರ್ಣವಾದ 
ನ್ನು. ಸೇರುತ್ತದೆ. ಬಟ್ಟೆಯನ್ನು ಬದಲಾಯಿಸಿದ 


್ಲೀಶ ಸ ಸರಳವಾಗಿದ್ದರೂ, ಗಹನವಾದ ಫಾರ್‌ಮ್ಯೂಲಾ ಇದರೊಳೆಗೆ ಅಡ 
ಗಿದೆ. ಇಂಗ್ಲಿಷಿನಲ್ಲಿ “ಡ್ರಾಪ್‌ ದೆಮ್‌ ಲೈಕ್‌ ಹಾಟ್‌ ಬ್ರಿಕ್ಸ್‌ ಎನ್ನುವುದು ಇಲ್ಲಿ 
ಅನ್ನಯಿಸುತ್ತದೆ. ಕೆಲಸವಾಗುವ ತನಕ ಹಲ್ಲುಕಿರಿದರೆ ಸಾಕು, ನಂತರ ಉಪಕಾರ 
ಮಾಡಿದವರ ಗೊಡವೆ ನಮಗೆ ಬೇಡ ! 


ಮತ್ತೊಂದು ಶ್ಲೋಕ ತೆಗೆದುಕೊಳ್ಳಿ. ಇದು ನನ್ನ ಮೆಚ್ಚಿನ ಶ್ಲೋಕ, 
“ಯಾ ನಿಶಾ ಸರ್ವ ಭೂತಾನಾಂ ತಸ್ಕಾಂ ಜಾಗರ್ತಿ ಸಂಯವಮೂ........ 


ಸರ್ವರಿಗೂ ಕತ್ತಲೆಯಾದಾಗ, ಜ್ಞಾ ನಿಗೆ ಎಚ್ಚ ರವಾಗಿರುತ್ತ ದೆ, ಬೆಳಕು 
ಕಾಣುತ್ತದೆ... 


“ಅಂದರೆ, ಕತ್ತಲಲ್ಲಿ ಅವನಿಗೆ ಕಣ್ಣು ಕಾಣುತ್ತದೆಯೇ, ಅವನು ಗೂಬೆಯೇ. 
ಆತನಿಗೆ ನಿದ್ದೆ ಬರದೇ, ಎಂದೆಲ್ಲಾ ಜನ ನನ್ನನ್ನು ಕೇಳುತ್ತಾರೆ. ಅದು ಹಾಗಲ್ಲ. 
ಜ್ಞಾನಿ ಗೂಬೆಯಲ್ಲ, ಆದರೆ ವಿವೇಕಕ್ಕೆ ಗೂಬೆ ಹೇಗೆ ಹೆಸರುವಾಸಿಯಾಗಿದೆಯೊ 
ಹಾಗೆ ಜ್ಞಾ ನಿಯೂ ವಿವೇಕಿ ಕತ್ತಲಾದಾಗ ನಮಗೆ ಏನೂ ಕಾಣುವುದಿಲ್ಲ. ಅವಿವೇಕಿ 
ಗಳಾದ ನಮಗೆ ಹಗಲೂ ಏನೂ ಕಾಣದು ಎಂದರೂ ತಪ್ಪಾಗಲಾರದು. ನಮಗೆ 
ಕಾಣದ್ದು ಜ್ಞಾನಿಗೆ ಕಾಣುತ್ತದೆ. ಉದಾಹರಿಸಿ ಹೇಳುತ್ತೇನೆ, ಅರ್ಥಮಾಡಿಕೊಳ್ಳಿ. 


ಒಂದು ಸಣ್ಣ ವಿಷಯ ತೆಗೆದುಕೊಳ್ಳಿ, ಶಾಲೆಗೆ ಮಗುವನ್ನು ಸೇರಿಸಲು 
ಹೋಗುತ್ತೀರ, ಸಿನಿಮಾದಲ್ಲಿ ಹೌಸ್‌ಫುಲ್‌ ಬೋರ್ಡ್‌ ಹಾಕಿದ ಹಾಗೆ, ಮೊದಲ 
ನೆಯ ದಿನವೇ ಶಾಲೆಯ ಬಾಗಿಲ ಮೇಲೆ "ಸೀಟುಗಳು ತುಂಬಿವೆ' ಎಂದು ಹಾಕಿ 
ಬಿಟ್ಟಿರುತ್ತಾರೆ. ವೆಚ್ಚು ಮಂಖ ಹಾಕಿಕೊಂಡು ಮನೆಗೆ' ಹಿಂತಿರುಗುತ್ತೀರ. ಅಜ್ಞಾನಿ 
ಗಳಾದ ನಿಮಗೆ ಬೋರ್ಡ್‌ ಬಿಟ್ಟು ಇನ್ನೇನೂ ಕಾಣದು. ಆದರೆ ಜ್ಞಾ ನಿಯಾದ 
ವನಂ ಅಂತಹ ಬೋರ್ಡನ್ನು ನೋಡಿದರೆ ಹಿಂತಿರುಗುವ ಬದಲು, ಹಿಂಬಾಗಿಲಿಗೆ 
ಹೋಗುತ್ತಾನೆ. ತನ್ನ ಆತ್ಮಜ್ಞಾನದಿಂದ ಮುಖ್ಯಸ್ಥರ - ಆಪ್ತನಾಗುತ್ತಾನೆ. ನಮಗೆ 
ಕಾಣದ, ಕಂಡರೂ ತಿಳಿಯದ, ಅನೇಕ ವಿಷಯಗಳಲ್ಲಿ ಅವನು ಅನುಭವಿ, ಸುಲಭ 
ವಾಗಿ ಸೀಟನ್ನು ಗಿಟ್ಟಿಸುತ್ತಾನೆ, 

ಹೀಗೆ ಎಲ್ಲಾ ಕ್ಷೇತ್ರಗಳಲ್ಲೂ ನಮಗೆ ಬರೀ ಕತ್ತಲೆ ಕಂಡಾಗ, ಜ್ಞಾನಿಗೆ 


pA 


ಮಿಣಿ ಮಿಣಿ ದೀಪದ ಬೆಳಕು ಕಾಣುತ್ತಲೇ ಇರುತ್ತದೆ. 


ಸಂತರು ಪಳಪಳಿಸುವ ಕೈಗಡಿಯಾರವನ್ನು ನೋಡಿಕೊಂಡರು. “ಮಹಾ 
ಜನರು ಕ್ಷಮಿಸಬೇಕು, ಪ್ಲೇನ್‌ಗೆ ಹೊತ್ತಾಯಿತು” ಎನ್ನುತ್ತಾ ಎದ್ದರು. ನಾನೂ 
ಭೂಮಿಗೆ ಇಳಿದಂ ಬಂದೆ. 


ಗೀತೆಯ ಎಲ್ಲಾ ಶ್ಲೋಕಗಳಿಗೂ ಈಶನ ವ್ಯಾಖ್ಯಾನವನ್ನು ಕೇಳಲೇ ಬೇಕು. 
ಕೇಳಿ ಕಾರ್ಯಗತ ಮಾಡಲು ಪ್ರಯತ್ನಿಸಿದರೆ, ದೊಡ್ಡ ಜ್ಞಾನಿಯಾಗಿ ಮನೆ 
ಕಟ್ಟದಿದ್ದರೂ, ಮರಿಜ್ಞಾನಿಯಾಗಿ. ಬಾಡಿಗೆ ಮನೆಯಾದರೂ ಗಿಟ್ಟಿಸುವ ತಾಖತ್ತನ್ನು 
ಪಡೆಯಬಹುದೇನೊ, ದಿವೃಜ್ಞಾನದಿಂದ ! 

ಜನಯ ಕಾರ್ಯಾಗಾರ 


ರಾಜೀವ 





ಬರೆಯುವನು ಕವಿ ಬರೆಯುವನು 

ಬಿಳಿ ಹಾಳೆಯ ಕಪ್ಪಾಗಿರಿಸುವನು 

ಹಿರಿ ಕವಿಗಳು ಬರೆದುದ ಓದುವನು 

ಓದುತ ಟಿಪ್ಪಣಿ ಮಾಡುವನು 

ಸರಸರ ಏನೋ ಬರೆಯುವನು 

ಸರಿಯಾಗದೆ ಪರಪರ ಹರಿಯಂವನು. ಕವಿ ಬರೆಯಂವನು 


ಶೂನ್ಯವ ನೋಡುತ ಕೊಡ್ರುವನಂ 

ಸ್ವಂತ ರಚಿಸಲು ತಲೆ ತಿಣುಕುವನಂ 

ಶಲೆ ಕೆರೆಯುವನು, ತಲೆ ಕೊಡಹುವನು 

ಸ್ಫೂರ್ತಿಗೆ ಅದು ಇದು ಕುಡಿಯುವನು ಕವಿ ಬರೆಯುವನು 


ಬೀದಿ ಬೀದಿಯ ತಿರುಗುವನು 

ಕವನಕೆ ವಸ್ತ್ರವ ಹುಡುಕುವನು 

ಕಷ್ಟಕೆ, ಕ್ರೌರ್ಯಕೆ ಹೆದರುವನು 

ಹೆದರುತ ನಿದ್ದೆಯ ಮಾಡುವನು ಕವಿ ಬರೆಯುವನು 


ಕನಸಲಿ ಯಂದ್ಭವ ಸಾರುವನು 
ವೆನ್ನಿನ ಕತ್ತಿಯ ಹಿರಿಯುವನು 
ಗೆಲ್ಲುತ ಮಾಲೆಯ ಧರಿಸುವನಂ 
ಆ ಭ್ರಮೆಯಲ್ಲೇ ಬೀಗುವನಂ ಕವಿ ಬರೆಯುವನು 


ಬರೆದುದ ಅಂಚೆಗೆ ಹಾಕುವನು 

“ವಿಷಾದ'ಕೆ ಉಹ್ವಲಗೊಳ್ಳುವನಂ 

ಹಿರಿಕವಿಗಳ ಪಾಡೂ ಹೀಗಿತ್ತಾಗ 

ಎನ್ನುತ ಮತ್ತೆ ಚಿಗರುವನಂ ಕವಿ ಬರೆಯಂವನಂ 


ಸಂಗೀಠಗಾರರೊಡನೆ ರೇಡಿಯೋ ಸಂದರ್ಶನ 


ಎಜಿ. ವ. ಗಣೇಶಯ 





ಆಕಾಶವಾಣಿ - ತಂಗಳೂರು. ಈಗ ರಾಜ್ಯ ಪ್ರಶಸ್ತಿ ವಿಜೇತ ಸಂಗೀತ 
ಅಧ್ವಾನ್‌ . ಕ್ಷಮಿಸಬೇಕು .... ಸಂಗೀತ ವಿದಾ ನ್‌ ಕರ್ಣನಂದ ಭಾಗವತರೊಡನೆ 
ಸಂದರ್ಶನ. ಸಂದರ್ಶಿಸುವವರು ಕರ್ಣಹೀನಯ್ಮನವರು. 





ನಮಸ್ಕಾರ ಕರ್ಣಾನಂದ ಭಾಗವತರಿಗೆ” 


“ನಮಸ್ಕಾರ” 

“ರಾಜ್ಯ ಪ್ರಶಸ್ತಿ ವಿಜೇತರಾದ ತಮ್ಮನ್ನು ನಮ್ಮ ಆಕಾಶವಾಣಿ ಶ್ರೋತೃಗಳಿಗೆ 
ಜರಿಚಯ ಮಾಡಿಕೊಡೆಬೇಕಾದ್ವಿಲ್ಲ. ತಮ್ಮ ಸಂಗೀತ ಸುಧೆಯನ್ನು ಅವರು ಆಗಿಂದಾಗ 
ಆಕಾಶವಾಣಿಯ ಮೂಲಕ ಸವಿಯುತ್ತಿರುತ್ತಾರೆ. ಆದರೂ ರಾಜ್ಯ ಪ್ರಶಸ್ತಿ ಪಡೆದ 
ಈ ಸಂದರ್ಭದಲ್ಲಿ ತಮ್ಮನ್ನು ಅಭಿನಂದಿಸುತ್ತಾ ಕೆಲವು ಪ ಶ್ನೆ ಗಳನ್ನು ತಮಗೆ ಕೇಳ 
ಬಯಸುತ್ತೇನೆ“ 


“ಆಗಲಿ ಕೇಳಿ” 


“ತಾವ್ರ ಎಷ್ಟು ಸಮಯದಿಂದ ಈ ಸಂಗೀತ ಸಾಗರದಲ್ಲಿ ಉಜುತ್ತಿದ್ದೀರಿ 3" 


ಸ್‌ 

“ಆ ಮಹಾಸಾಗರಕೆ ಗೆ ಹಾರಿದಾಗಿನಿಂದಲೂ.... 


“ಸಂಗೀತವು ಶಿಶು, ಪಶು - ಇತ್ಯಾದಿಗಳಿಗೂ ಸಹ ಪ್ರಿಯವೆಂದು ಕೇಳಿದ್ದೇನೆ. 
ಪ್ರಾಣಿಗಳಾಗಲೀ, ಪಕ್ಷಿಗಳಾಗಲೀ ತಮ್ಮ ಸಂಗೀತವನ್ನು ಕೇಳಿ ಆನಂದಿಸಿದ ಅನುಭವ 
ರಮಗೆಂದಾದರೂ ಊಂಟಾಗಿದೆಯೇ ?” 


[OS 


ಹೌದು "ಶಿಶುರ್ಮೇತ್ತಿ ಪಶುರ್ವೇಶ್ರಿ ವೇತ್ತಿಗಾನ ರಂಸಂ ಫಣೀ'-ಎಂಬ 
ಮಾತಿದೆ. ನಾಸೊಮ್ಮೆ ನನ್ನ ಮನೆಯಲ್ಲಿ ತನ್ಮಯನಾಗಿ ಹಾಡುತ್ತಿದ್ದಾಗ ಹೊರಗಡೆ 
ಗದ್ದಲವಾಯಿತು. ಏನೆಂದು ನೋಡಿದರೆ ನಾಲ್ಕಾರು ಗಾರ್ಧಬಗಳು ನನ್ನ ಸ್ನ ಓರ 
ದೊಡನೆ ಸ್ವರ ಸೇರಿಸಿ ಆಲಾಪಿಸುತ್ತಿದ್ದುವು. ಕತ್ತೆಗಳಂತಹ ಕಡಿಮೆ ಬುದ್ಧಿಯ ಪ್ರಾಣಿ 
ಗಳಿಗೇ ಸಂಗೀತವೆಂದರೆ ಅಷ್ಟೊಂದು ಅಕ್ಕರೆ ಇರಬೇಕಾದರೆ ನನ್ನ ಸಂಗೀತವನ್ನು 
ವ್ವೇಷಿಸುವ ಕೆಲವು ಜನರ ಮಟ್ಟ ಅದೆಷ್ಟು ಕೆಳಿಗಿರಬೇಕೆಂದು ಊಹಿಸಿಕೊಳ್ಳಿರಿ” 


“ಇದಕ್ಕೆ ಏನಾದರೂ ಕಾರಣವಿರಬೇಕಲ್ಲವೇ ?” 


“ಇದೆ. ಇದೆ !, ನಾನು ಯಾವತ್ತೂ ಶಾಸ್ತ್ರ, ಶೃತಿ, ಲಯ - ಇತ್ಯಾದಿಗಳಿಗೆ 
ಸನಾದವನಲ್ಲ. ಶೃತಿ- ಲಯಗಳನ್ನು ಬಿಟ್ಟು ನಾನು - ನನ್ನದೇ ದಾರಿಯಲ್ಲಿ - 
`ಹುದೂರ ಸಾಗಿದವನು. ಸಂಗೀತಕ್ಕೆ ಶೃತಿ ರ್ಮಾತ ಲಯಃ ಪಿತಾ-ಎನ್ನುತ್ತಾರೆ. 

ಣಿ 


ಈ ಮಾತಾ ಪಿತರನ್ನು ಬಿಟ್ಟು ಮಕ್ಕಳಂ ಮುಂದೆ ಹೋಗುವುದು ಈ ಕಾಲದಲ್ಲಿ 
ವಿಷೇಷವೇನೂ ಅಲ್ಲ ನೋಡಿ. ಆ ದಾರಿಯಲ್ಲಿ ನಾನು ಸಾಗುತ್ತಿದ್ದರೆ ಹಲವರ 
ದೃಷ್ಟಿಯಲ್ಲಿ ಹೀನಾಯ (ನಗು). 


“ಇನ್ನೊಂದು ಪ್ರಶ್ನೆ ಭಾಗವತರೇ. ಸಂಗೀತದಿಂದ ಮಳೆಗರೆಸಬಹುದೆಂದು 
ಅನ್ನುತ್ತಾರೆ. ಅಂತಹ ಪ್ರಯೋಗವನ್ನು ನೀವೆಂದಾದರೂ ಮಾಡಿದ್ದೀರಾ ?” 


“ಓಹೋ, ಮಾಡಿದ್ದೆ.ನೆ.” 
“ಶ್ರೊತೃಗಳಿಗಾಗಿ ಸ್ವಲ್ಪ ವಿವರಿಸುತ್ತೀರಾ ?” 


“ನಾನೊಮ್ಮೆ ಸುಡು ಬೇಸಿಗೆಯಲ್ಲಿ ಅಲ್ಪ ಸ್ವಲ್ಪ ನೀರಿದ್ದ ಕೆರೆಯೊಂದರ ಬಳಿ 
ಅಮೃತ ವರ್ಷಿಣೀ ರಾಗವನ್ನು ಹಾಡತೊಡಗಿದೆ. ಗಂಟೆ ಗಟ್ಟಲೆ ಹಾಡುತ್ತಾ ಕೆರೆ 
ಯನ್ನು ಗಮನಿಸತೊಡಗಿದೆ. ನನಗೆ ಅತ್ಯಾಶ್ಚರ್ಯವಾಯಿತು. ಕಾರಣವೇನೆಂದರೆ 
ಮಳೆ ಬರುವ ಬದಲಿಗೆ ಕೆರೆಯಲ್ಲಿದ್ದ ನೀರು ಆವಿಯಾಗಿ ಮೇಲೇರುತ್ತಿತ್ತು ! ಇನ್ನೂ 

ಒಂದರ್ಧ ಗಂಟೆ ಹಾಡಿದಾಗ ಕೆರೆಯ ನೀರು ಪೂರ್ತಿ ಖಾಲಿಯಾಯಿತು. ! 


“ಹಾಗಾದರೆ ತಾವು ಅಮೃತ ವರ್ಷಿಣೀ ರಾಗವನ್ನು ಹಿಂದುಮುಂದಾಗಿ ಅಂದರೆ 
ಉಲ್ಟಾ ಹಾಡಿರಬೇಕಲ್ಲವೇ ? 

“(ನಗುವಿನೊಡನೆ) ಛೇ ಛೇ, ಹಾಗೇನಿಲ್ಲ, ಪೂರ್ತಿ ಹೇಳುತ್ತೇನೆ ಕೇಳಿ, 
ವೈಜ್ಞಾನಿಕ ಸತ್ಯ ಅಡಗಿದೆ. ಏನು ಗೊತ್ತೇ ? ಮಳೆ ಬರುವುದಕ್ಕೆ ಏನು ಬೇಕು 
ಹೇಳಿ ?” 


"ಆಕಾಶದಲ್ಲಿ ಮೋಡ ಬೇಕು.'' 


"ಮೋಡ ಆಗಬೇಕಾದರೆ ಏನು ಬೇಕು ಹೇಳಿ'' 


"ಭೂಮಿಯ ಮೇಲಿರುವ ನೀರು,ಆವಿಯಾಗಿ ಮೇಲೆ ಹೋಗಬೇಕು.'' 


""ಹೌದೇ. ಇಲ್ಲಿ ಆದದ್ದು ಅದೇ. ಕೆರೆಯ ನೀರು ನನ್ನ ಸಂಗೀತದ ಪ್ರಭಾವ 
ದಿಂದ ಆವಿಯಾಗಿ ಆಕಾಶವನ್ನು ಸೇರಿತು. ಅಲ್ಲಿ ಅದು ಮೋಡವಾಗಿರಲೇಬೇಕು. 
ಇನ್ನಷ್ಟು ಹಾಡಿದ್ದರೆ ಅದು ಮಳೆಯಾಗಿ ನೆಲ ಸೇರುತ್ತಿತ್ತು........ ( 


""ಹಾಗಾದರೆ ನೀವು ಯಾಕೆ ಇನ್ನಷ್ಟು ಹಾಡಲಿಲ್ಲ?'' 


""ಯಾಕೆಂದರೆ ಬಿಸಿಲು ತಡೆಯಲಾರದೆ ಬವಳಿ ಬರುವ ಹಾಗಾಯಿತು. 
ಜೊತೆಗೆ ನನ್ನ ಶರೀರದಲ್ಲಿದ್ದ ನೀರೂ ಸಹ ಬೆವರಿನ ರೂಪದಲ್ಲಿ ಹೊರ ಬಂದು 
ಆವಿಯಾಗಿ ಆಕಾಶವನ್ನು ಸೇರತೊಡಗಿತು ! ಹಾಗಾಗಿ ತಂಬೂರಿಯನ್ನು ತೆಗೆದು 
ಕೊಂಡು ಮನೆಯ ದಾರಿ ಹಿಡಿದೆ. 


“ಇನ್ನೊಂದು ಪ್ರಶ್ನೆ ಭಾಗವತರೇ.... '' 
"ಹೂಂ ಕೇಳಿ" 
"ನೀವು ಯಾವುದಾದರೂ ಹೊಸ ರಾಗವನ್ನು ಸೃಷ್ಟಿಸಿದ್ದೀರಾ ?” 


"ಓಹೋ, ಹಿಂದಿನ ತಿಂಗಳು ರೋಗಪೀಡಿತನಾಗಿ ಮಲಗಿದ್ದಾಗ ಎರಡು 


ಹೊಸ ರಾಗಗಳನ್ನು ಸೃಷ್ಟಿಸಿದ್ದೇನೆ. "ಒಂದು. ರಾಗ ಕರ್ಣ ಕುರಾರ. ಎರಡನೆ 
ಯದು ಕರ್ಣ ಭೈರಿಗೆ.'' 

°° 


"ಕೊನೆಯದಾಗಿ ಒಂದು ಪ್ರಶ್ನೆ 


“ಏನದು ?'' 


""ಭಾಗವತರೇ ಚಿತ್ರಕಲೆಯಲ್ಲಿ, ಶಿಲ್ಪ ಕಲೆಯಂಶ್ಲಿ ನವ್ಯ ಪಂಧ ಪ್ರಾರಂಭವಾಗಿ 
ಬಹಳಕಾಲವಾಗಿದೆ. ಹಾಗೆಯೇ ಸಂಗೀತದಲ್ಲೇನಾದರೂ ಅಂತಹ ಪಂಧ 
ಹುಟ್ಟಿದೆಯೇ ? 

“ಯಾಕಿಲ್ಲ? ನಾನು ಹಾಡುವುದೇ ನವ ಶೈಲಿಯಲ್ಲಿ. ಇದಕ್ಕೆ ಸಾಕ್ಷಿ ಬೇಕೇ? 
ನೋಡಿ ಈಗ ನವ, ಶಿಲ್ಪ, ನವ್ಯ ಚಿತ್ರಗಳನ್ನು ಹೇಗೆ ಸಾಮಾನ್ಯ ಜನರು ಅರ್ಧ 
ದಾಗದೆ ಅಸಹ್ಮವೆಂದು ಮೆಚ್ಚುವುದಿಲ್ಲವೋ ಹಾಗೆಯೇ ನನ್ನ ಕಛೇರಿಗಳಿಗೂ ಜನ 
ಬರುವುದಿಲ್ಲ. ಸಾಮಾನ್ಯರ ವಿಚಾರವೇಕೆ, ವಿದ್ಯಾವಂತರಾದವರಿಗೂ ನನ್ನ ಸಂಗೀತ 
ಅರ್ಧವಾಗುವುದಿಲ್ಲ, ನನ್ನ ಸಂಗಿೀತವನ್ನೆಲ್ಲಾ ಧ್ವನಿ ಮುದ್ರಿಸಿಟ್ಟಿದ್ದರೆ ನನ್ನ ನಂತರದ 
ಪೀಳಿಗೆಯಾದರೂ ಅರ್ಥಮಾಡಿಕೊಂಡು ಆನಂದಿಸೀತು ಎನ್ನಿಸುತ್ತದೆ.” 


“ಭಾಗವತರೇ, ತಾವು ಇಷ್ಟು ದೂರ ಬಂದು ಇದುವರೆಗೂ ಈ ಸಂದರ್ಶನ 
ದಲ್ಲಿ ಪಾಲ್ಗೊಂಡುದಕ್ಕೆ ಶ್ರೋತೃಗಳ ಪರವಾಗಿ ತಮ್ಮನ್ನು ವಂದಿಸುತ್ತೇನೆ. 
ನಮಸ್ಕಾರ” 


“ನಮಸ್ಕಾರ” 


ಇದುವರೆಗೆ ನೀವು ಆಕಾಶವಾಣಿ ತಂಗಳೂರು ನಿಲಯದಿಂದ ರಾಜ್ಯ ಪ್ರಶಸ್ತಿ 
ವಿಜೇತೆ ಸಂಗೀತ ವಿದ್ವಾನ್‌ ಕರ್ಣಾನಂದ ಭಾಗವತರೊಡನೆ ಸಂದರ್ಶನ ಕೇಳಿದಿರಿ. 
ನಡೆಸಿಕೊಟ್ಟವರು.. ಕರ್ಣಹೀನಯ್ಯನವರು, ಇನ್ನುಮುಂದೆ ಸಲ ಹೊತ್ತು 
(ಶಂಕ)ವಾದ್ಮ ಸಂಗೀತ........ 

